

روضہ موئے مبارک شریف



Proposed Plan: Gharib Nawaz Hostel Jamia Ahle sunnat Jauharul Uloom Gunjaria

Published BY:

Shoba-e-Nashr-o-Ishaat

JAMIA AHLE SUNNAT JAUHARUL ULOOM
GUNJARIA, ISLAMPUR, UTTAR DINAJPUR (W.B)

حضورِ رحمتِ عالم محمد مصطفیٰ کے موئے مبارک کے
فضائل و بناؤں پر مشتمل ایک مستند اور حسین نگاشتہ

بِناؤ

مبانی و اصول

عظمتِ موئے مبارک

تالیف

مفتی محمد آجمل رضا قادری مصباحی

صدر المدرسین جامعہ اہلسنت جوہر العلوم
گنجریہ اسلام پور ضلع اردو بنارس چورنگال



شعبہ نشر و اشاعت

جامعہ اہل سنت جوہر العلوم

گنجریہ اسلام پور ضلع اردو بنارس چورنگال



جملہ حقوق بحق ناشر محفوظ

نام کتاب ----- عظمتِ مومے مبارک

مصنف ----- مفتی محمد احمد رضا قادری مصباحی

پروف ریڈنگ -----

تعداد ----- 500

سن اشاعت ----- ۱۴۴۵ھ / ۲۰۲۳ء

ناشر

شعبہ نشر و اشاعت جامعہ اہلسنت جوہر العلوم گنجریا

ملنے کا پتہ

جامعہ اہلسنت جوہر العلوم گنجریا، تھانہ اسلامپور، ضلع اتر دینا چپور بنگال

رابطہ نمبر

8617008310

7001765169

صَلَّى اللّٰهُ عَلَيْهِ وَسَلَّمَ
حضورِ رحمتِ عالم محمد مصطفیٰ کے مومے مبارک کے
فضائل و مناقب پر مشتمل ایک مستند اور سیرِ گلبدتہ

بَیِّنَات

صَلَّى اللّٰهُ عَلَيْهِ وَسَلَّمَ

عَظَمَتِ مُمْلِكِ

تالیف

مفتی محمد احمد رضا قادری مصباحی

صدر المدرسین جامعہ اہل سنت ابوہریر العلوی کبیرا

ڈاکٹر محمد نجیب الدین دارالافتاء اسلام آباد ضلع اتر دینا چپور مغربی بنگال

ناشر

شعبہ نشر و اشاعت

جامعہ اہل سنت ابوہریر العلوی کبیرا

ڈاکٹر محمد نجیب الدین دارالافتاء اسلام آباد ضلع اتر دینا چپور مغربی بنگال

8617008310/7001765169

فہرست مضامین

صفحہ نمبر	عنوان	نمبر شمار
01	عرض ناشر	01
02	تائید جمیل	02
03	کلمات تقریب	03
05	کلمات خیر	04
06	کلمات تحسین	05
07	کلمات توصیف	06
07	حروف محبت	07
08	تقریظ جلیل	08
11	عرض حال	09
16	ہے جلوہ گہ نور الہی وہ رو	10
20	اللہ تعالیٰ کی نشانیوں کی تعظیم	11
25	تبرک کا لغوی و شرعی معنی	12
26	قرآن مجید سے آثار و تبرکات صالحین کا ثبوت	13
27	مقام ابراہیم علیہ السلام	14
30	چاہ زمزم کا پانی	15
32	صفا اور مروہ کی پہاڑیاں	16
34	تابوت سکینہ	17
37	حضرت یوسف علیہ السلام کی قمیص	18
39	حضرت مریم رضی اللہ عنہا کے نماز پڑھنے کی جگہ	19

شرف انتساب

اپنی اس معمولی کاوش کو حضور سید المرسلین صلی اللہ علیہ وسلم کے جملہ آل و اصحاب خصوصاً سید الشہداء سرکار امام عالی مقام سیدنا امام حسین و جملہ شہدائے کرب و بلا رضوان اللہ علیہم اجمعین کے نام منسوب کرتا ہوں جو آسمان عشق و وفا کے مہر درخشاں ہیں اور جن کی ضو بارکروں سے حیات انسانی کا ہر ایک گوشہ تابندہ ہے۔

شرف اہتداء

علم و ادب کا شاداب گلشن جامعہ اہلسنت جو ہر العلوم گنجریا، اس کے فرزند ان، ارکان، اساتذہ و طلبہ بالخصوص مخدوم گرامی عالی مرتبت حضرت مولانا محمد جمیل اختر اشرفی صاحب قبلہ گنجریاوی کے نام بطور ہدیہ پیش ہے جن کے پیہم جہد کے نتیجے میں ہم سب کو رسول پاک صلی اللہ علیہ وسلم کے موئے مبارک کی قربت میسر ہے۔

گر قبول افتد زہے عز و شرف

طالب دعا

احقر محمد احمد رضا مصباحی غفرلہ ولا بوہ

۱۶ محرم الحرام ۱۴۴۵ھ / ۲۱ اگست ۲۰۲۳ء

فہرست مضامین

نمبر شمار	عنوان	صفحہ نمبر
20	انسانی بالوں کی اہمیت	42
21	حبیب ﷺ کی زلف و تاج کی قسم	43
22	حضور پاک روجی فداہ ﷺ کے موٹے مبارک کیسے تھے	44
23	حضور پاک ﷺ کے متعلقات و آثار کی تعظیم و آداب اور صحابہ کرام	46
24	حضور سید عالم ﷺ کے موٹے مبارک امت تک کیسے پہنچے	47
25	سرور عالم ﷺ کے موٹے مبارک عظیم ترین تبرک ہیں	52
26	موٹے مبارک اور صحابہ کرام و سلف صالحین کا طرز عمل	53
27	موٹے مبارک کا عسالہ ذریعہ شفا و برکت ہے	53
28	حضرت انس بن مالک رضی اللہ تعالیٰ عنہ کی وصیت	54
29	حضرت امیر معاویہ رضی اللہ تعالیٰ عنہ کی وصیت	55
30	حضرت خالد بن ولید رضی اللہ تعالیٰ عنہ اور موٹے مبارک	58
31	موٹے مبارک کی برکت سے جنگ جیتنے کا عجیب واقعہ	60
32	حضرت ابن زید رضی اللہ تعالیٰ عنہ کا موٹے مبارک کو بطور تبرک رکھنا	66
33	حضور ﷺ کا ایک موٹے مبارک کا ہونا دنیا و مافیہا سے بہتر ہے	66
34	حضرت سیدنا امام احمد بن حنبل کا موٹے مبارک سے عشق	67
35	حضرت عمر بن عبدالعزیز رضی اللہ عنہ کا تبرکات پاک سے لگاؤ	68
36	حضرت شاہ عبدالرحیم محدث دہلوی کا روح پرور واقعہ	69
37	جوہر العلوم گنجریا میں موٹے مبارک	72
38	گنجریا میں موٹے مبارک کی تشریف آوری کب اور کیسے ہوئی	73

عرض ناشر

الحمد للولیہ والصلوة علی نبیہ
جامعہ اہلسنت جوہر العلوم گنجریا علاقہ و اطراف میں اپنے خاص گنج تعلیم و تعلم و دینی خدمات کے حوالے سے بہت مشہور و معروف ہے، ادارہ کے شعبہ جات میں درس نظامیہ، حفظ و قرأت اور ناظرہ و دینیات کے شعبے طلبہ کی تعلیم و تربیت کے لئے مخصوص ہیں جبکہ افادہ عام کے لئے شعبہ افتاء کا قیام بھی عمل میں لایا گیا ہے جو پورے انہماک کے ساتھ مصروف عمل ہے۔
جامعہ کی طرف سے حسب موقع دینی کتابوں کی بھی اشاعت ہو سکے اس غرض سے شعبہ نشر و اشاعت کا اعلان ازیں قبل کیا جا چکا ہے اور اب اس جہت میں عملاً اقدام ہو رہا ہے چنانچہ سلسلہ اشاعت کا آغاز کرتے ہوئے جامعہ کے صدر المدرسین و صدر مفتی حضرت علامہ مفتی محمد احمد رضا قادری مصباحی صاحب قبلہ کی تازہ ترین تالیف، عظمت موٹے مبارک، جس کو انھوں نے جامعہ میں رونق افروز حضور محمد مصطفیٰ ﷺ کے موٹے مبارک کو ذہن میں رکھ کر مرتب کیا ہے، اسے شائع کرنے کا شرف حاصل ہو رہا ہے۔

کسی بھی کتاب کی طباعت و اشاعت ایک مشکل کام ہے اور اس کے لئے پیہم جہد و خیر رقم کی ضرورت ہوتی ہے پھر کہیں اس کا تسلسل برقرار رہتا ہے، خیر اس لحاظ سے ہم شکر گزار ہیں اپنے ان احباب کرام کے جن کی خاص تو جہات کی بنا پر کتاب کی اشاعت کا راستہ ہموار ہوا۔ یہاں ہم قوم کے ان ذی حیثیت افراد سے یہ عرض کرنا چاہیں گے کہ دینی کتابوں کی اشاعت میں صدقہ جاریہ سمجھ کر حصہ لیا کریں یہ آپ کے مروجین کے لئے ذریعہ ثواب اور آپ کے لئے خدمت دین کا بہترین طریقہ ہوگا۔

دعاء ہے کہ مولیٰ تعالیٰ جامعہ اہلسنت جوہر العلوم کی اس خدمت کو قبولیت و دوام عطا کرے اور کتاب ہذا کے مصنف و اس کی اشاعت میں تعاون فرمانے والے حضرات کو اجر عظیم سے مالا مال فرمائے۔ آمین۔

محمد تنویر عالم مصباحی عفی عنہ

سکریٹری جامعہ اہلسنت جوہر العلوم گنجریا

تائید جمیل

از قلم: مخیر قوم و ملت حضرت مولانا جمیل اختر اشرفی صاحب مدظلہ العالی

حامدا و مصلیا

بڑی مسرت ہوئی یہ دیکھ کر کہ برادر عزیز مفتی احمد رضا مصباحی زیدہ جبہ صدر مدرس جامعہ اہلسنت جو ہر العلوم گنجریا نے حضور نبی رحمت ﷺ کے موٹے مبارک کی فضیلت و خاصیت پر یہ رسالہ ، عظمت موٹے مبارک ، تالیف کیا ہے جس کی بہت ضرورت تھی کیوں کہ جامعہ اہلسنت جو ہر العلوم گنجریا حضور پر نور ﷺ کے موٹے مبارک کے وجود مسعود سے معطر و منور ہے۔

یہ گدائے بارگاہ اشرفی اس عظیم احسان پر اپنے رب کریم کی بارگاہ میں بطور خاص سجدہ شکر بجالاتا ہے کہ اس نے یہ سعادت مجھے بخشی کہ سرکار ابد قرار سیدنا محمد مصطفیٰ ﷺ کا موٹے مقدس نبیرہ حضور محدث اعظم ہند مخدوم الاصفیاء ملاذ العلماء شیخ طریقت حضور علامہ الحاج الشاہ سید محمد جیلانی میاں صاحب قبلہ کچھو چھو کی حکم پر الحاج یوسف بھائی ساکھر والا بھاؤ نگر گجرات سے ۱۹۹۸ء کو مجھے عطا ہوا جو پچھلے کئی سال تک خاص میرے غریب خانے میں مبہط انوار و برکات بنا رہا۔ اسی طرح نومبر ۱۹۹۷ء کو اپنے پہلے عمرہ کے موقع پر جب یہ عاجز طواف بیت اللہ میں مصروف تھا تو غلاف کعبہ کا ایک ٹکڑا دستیاب ہوا جس کو ہم نے تبرک محفوظ کر لیا تھا، نیز اس خزانہ تبرکات میں خاک شفا بھی شامل ہے جو مدینہ طیبہ سے مرحمت ہوئی تھی اور اب یہ عظیم الشان تبرکات مدرسہ جوہر العلوم گنجریا کے سپرد ہیں تاکہ عوام و خواص سبھی ان کے فیوض و برکات سے مالا مال ہوتے رہیں۔ اسی مناسبت سے موٹے مبارک کی اہمیت و فضیلت پر یہ کتاب منظر عام پر لائی جا رہی ہے جو بڑی خوش آئند بات ہے، ہم نے کتاب ہذا کی فہرست دیکھی جس سے اندازہ ہوا کہ اپنے موضوع پر جامع ہوگی، دعا ہے کہ رب جلجل اسے شرف قبولیت سے نوازے اور اس کے مؤلف و ناشر کو سعادت دارین سے مالا مال فرمائے آمین بجاہ النبی الامین ﷺ۔

دعاء گو۔ جمیل اختر اشرفی گنجریاوی

کلمات تقریب

از قلم: خطیب شہیر مفکر ملت حضرت مولانا مفتی فیروز عالم رضوی مصباحی صاحب قبلہ
پرنسپل جامعہ غوثیہ چو پڑا ضلع اتر دینا چپور بنگال

بسم الله الرحمن الرحيم

حسین طیبہ میں سنبل جو سنوارے گیو
حور بڑھ کر شکن ناز پہ وارے گیو
ہم سیاہ کاروں پہ یارب تپش محشر میں
سایہ انگن ہوں ترے پیارے کے پیارے گیو

یہ حقیقت ہے کہ انبیاء و صالحین سے منسوب چیزیں بڑی بابرکت اور فیض رساں ہوتی ہیں یہی وجہ ہے کہ حضور اکرم ﷺ کے آثار کو بطور تبرک محفوظ رکھنا اور ان سے برکت حاصل کرنا حضرات صحابہ کرام رضوان اللہ علیہم اجمعین کا معمول تھا آج بھی اہل محبت ان تبرکات مقدسہ کو حصول فیض و برکت کا ذریعہ سمجھتے ہیں اور ان کی حرمت کے تحفظ کے لئے جان کا نذرانہ پیش کرنے سے بھی گریز نہیں کرتے۔ کتب احادیث و سیر کے مطالعہ سے پتہ چلتا ہے کہ صحابہ کرام رضوان اللہ علیہم اجمعین حضور ﷺ سے دعائیں کروانے کے علاوہ دوسرے طریقوں سے بھی برکت حاصل کرتے تھے مثلاً آپ کے دست مبارک سے اپنے اوپر مسح کرواتے آپ کے جسم اطہر کو تبرک ماس کرتے آپ کے وضو کے نیچے ہونے پانی سے تبرک حاصل کرتے آپ کے پسینہ مبارک کو بطور خوشبو استعمال کرتے ناخن لباس عصا چادر بستر اور خاص کر موٹے مبارک سے فیض حاصل کرتے۔

الغرض ہر اس چیز کو باعث برکت سمجھتے اور تبرک حاصل کرتے جس کی کچھ نہ کچھ نسبت حضور ﷺ سے ہوتی یہاں تک کہ حضور ﷺ کے غبار راہ کو بھی صحابہ، تابعین، تبع تابعین، محدثین، ائمہ مجتہدین، فقہاء ملت، علماء امت اور سلاطین عالم نے اپنے لیے موجب برکات سمجھا اور ان آثار و تبرکات کو بڑے ہی ادب و احترام سے محفوظ رکھتے ہوئے خاص مواقع پر بڑے ہی عقیدت و اہتمام کے ساتھ مسلمانوں کو ان تبرکات کی زیارت کرواتے چلے آ رہے ہیں اسی سلسلے کی ایک پاکیزہ کڑی جامعہ اہلسنت جو ہر العلوم گنجریا بھی ہے، الحمد للہ معین قوم و ملت حضرت مولانا جمیل اختر

اشرفی گنجریاوی کے توسط سے موٹے مبارک صلی اللہ علیہ وسلم کی زیارت کی فیوض و برکات سے مالا مال ہونے اور عوام اہلسنت کو فیضیاب کرنے کا شرف جامعہ اہلسنت جوہر العلوم گنجریا کو حاصل ہے۔ اسی مناسبت سے موٹے مبارک کی عظمت پر رئیس العلماء حضرت مولانا تنویر احمد برکاتی مصباحی کے پیہم اصرار پر جامعہ کے صدر المددین جماعت اہلسنت کے عظیم عالم نکتہ سخن خطیب بالغ نظر مفتی محقق قلم کار حضرت علامہ مفتی محمد احمد رضا خان رضوی مصباحی کی کاوش زیر نظر کتاب ”عظمت موٹے مبارک“، جو ان کے ایک درجن سے زائد علمی تحقیقی تصنیفات میں سے ایک عظیم شاہکار ہے جس میں انبیاء و مرسلین علیہم السلام بالخصوص سرچشمہ فیوض و برکات محسن انسانیت ﷺ کے تبرکات مقدسہ پر قرآن و احادیث اور اقوال ائمہ و فقہاء کی روشنی میں سیر حاصل گفتگو کی گئی ہے مولف کا اسلوب بڑا پیارا اور انداز تحریر نہایت ہی شگفتہ ہے۔

کتاب کی چیدہ چیدہ جگہوں کے مطالعہ اور فاضل مصنف کی سابقہ تصنیفات کی افادیت و مقبولیت کو دیکھ کر مجھے امید قوی ہے کہ زیر نظر تصنیف لطیف قبولیت کا آسمان چھوے گی اور قلم کاروں کے لئے مواد خطباء کے لئے معلومات کا خزانہ اور عوام اہلسنت کے لئے تبرکات صالحین بالخصوص موٹے مبارک ﷺ سے برکت و توسل کے واسطے انمول تحفہ اور مشعل راہ ثابت ہوگی۔ دل کی اتھاہ گہرائیوں کے ساتھ دعاء گو ہوں کہ یہ کتاب ”عظمت موٹے مبارک“، جامعہ اہلسنت جوہر العلوم گنجریا کے علمی اور قلمی کارواں کو آگے بڑھانے میں سنگ میل ثابت ہو اور پروردگار عالم اپنے حبیب مکرّم ﷺ کے صدقے فاضل مصنف کو مزید علمی و دینی خدمات کا حوصلہ عطا فرمائے آمین ثم آمین۔

لفظ گداے در حافظ و رضا احقر العباد

محمد فیروز عالم رضوی مصباحی گنجریاوی

پرنسپل و صدر جامعہ غوثیہ ایجوکیشنل ٹرسٹ کالج پارہ چوڑا اتر دینا چور بنگال (الہند)

کلمات خیر

از قلم: ادیب شہیر حضرت مولانا مفتی عرفان عالم اشرفی مصباحی صاحب قبلہ
صدر المددین دارالعلوم شہودیہ اصلاح المسلمین بھینس پٹہ تھانہ چوڑا، اتر دینا چور بنگال
نحمدہ و نصلی علی رسولہ الکریم

اما بعد

اسلام کی ترویج و اشاعت کے تین اہم طریقے ہیں تقریر، تدریس اور تصنیف، یہ تینوں خوبیاں اللہ تعالیٰ کی طرف سے خاص انعام ہیں۔ ان خوبیوں کا مالک اللہ تعالیٰ کا خوش نصیب بندہ ہوتا ہے جو ہر ایک کو میسر نہیں۔

یہ رتبہ بلند ملا جس کو مل گیا ہر مدعی کے واسطے دار و رسن کہاں
بفضلہ تعالیٰ مفتی احمد رضا صاحب مصباحی ان تینوں خوبیوں کے مالک ہیں۔ ازیں قبل ان کی تحریر کردہ کئی کتابیں منظر عام پر آچکی ہیں جو اچھی تحقیقات کی حامل ہیں اور مقبول خاص و عام بھی ہیں۔ زیر نظر کتاب بنام ”عظمت موٹے مبارک“ جس کا میں نے حصہ حصہ مطالعہ کیا مفتی صاحب نے اس میں بڑی اچھی تحقیق پیش کی ہے اور سمندر کو کوزے میں سمونے کا کام کیا ہے، یوں تو یہ عنوان ضخیم کتابوں میں ملتا ہے لیکن اس کتاب میں منفر د طور پر موٹے مبارک رسول صلی اللہ علیہ وسلم کی فضیلت و اہمیت کو اجاگر کرنے کی کوشش کی گئی ہے جو وقت کی اہم ضرورت ہے، مفتی صاحب سے گزارش ہے کہ زبان و قلم سے قوم و ملت کی تعمیر و ترقی میں حصہ لیتے رہیں۔

تعمیر کی جانب صفت یل رواں چل! یہ وادی بھی تمہاری ہے یہ گلشن بھی تمہارا
دعا ہے کہ اللہ تعالیٰ اس کتاب کو مقبول خاص و عام کرے آمین بجاہ سید المرسلین ﷺ

محمد عرفان عالم اشرفی مصباحی گنجریاوی
صدر المددین دارالعلوم شہودیہ اصلاح المسلمین بھینس پٹہ

تھانہ چوڑا اتر دینا چور بنگال

کلمات تحسین

از قلم: فاضل جلیل حضرت مولانا مفتی امتیاز عالم رضوی صاحب قبلہ

نحمدہ و نصلی و نسلّم علی رسولہ الکریم

جامعہ اہلسنت جو ہر العلوم گنجریا اسلامپور شمالی بنگال کا ایک قدیم ادارہ ہے جو نصف صدی سے بھی زائد عرصہ سے قوم و ملت کی دینی خدمات انجام دے رہا ہے، جامعہ کے متعدد شعبہ جات ہیں جن کی تعمیر و ترقی میں اہل علم مستعدی کے ساتھ مصروف عمل ہیں، جامعہ میں ایک شعبہ نشر و اشاعت کا بھی قائم کیا گیا ہے جس کا پہلا شمارہ بن کر یہ کتاب،، عظمت موٹے مبارک،، نمودار ہو رہی ہے۔

جو ہر العلوم گنجریا میں حضور پاک ﷺ کے موٹے مبارک پچھلے کئے سالوں سے زیارت گاہ خلائق بنا ہوا ہے اور عوام و خواص اس کی برکتوں سے مستفیض ہو رہے ہیں اور خاص اس کے لئے ہر سال ۱۳ ربیع الاول شریف کو ایک جلسہ عام کیا جاتا ہے، لیکن یہ دیرینہ خواہش بار بار اس بات پر ابھار رہی تھی کہ خطابات کے ذریعہ تو موٹے مبارک کی عظمت و فضیلت کا ذکر ہوتا ہی رہتا ہے تحسیری طور پر بھی اس کے تذکرے کا اہتمام کر کے امت مسلمہ کے دلوں میں اس کی محبت اجاگر کی جائے، ہمارے اس احساس کو عملی جامہ پہناتے ہوئے گرامی قدر مفتی احمد رضا صاحب قبلہ مصباحی صدر المدرسین جامعہ ہذا نے اہل محبت کی خدمت میں یہ تحفہ پیش کیا ہے۔

مفتی صاحب قبلہ کی یہ کتاب جس کا نام،، عظمت موٹے مبارک،، ہے جگہ جگہ سے دیکھنے کا اتفاق ہوا، ماشاء اللہ موصوف نے بڑی محنت و جستجو کے ساتھ مضامین یکجا کر کے انھیں حسن ترتیب سے آراستہ کیا ہے جو لائق تحسین کارنامہ ہے۔ دعاء ہے کہ مولیٰ تعالیٰ ان کے قلم میں مزید زور و روانی عطا فرمائے اور ایسے ہی گرانقدر تصنیفات کے ذریعے خدمت دین کی توفیق بخشے۔ آمین۔

والسلام

محمد امتیاز عالم رضوی گنجریاوی

ناظم تعلیمات جامعہ اہلسنت جو ہر العلوم گنجریا

۱۱ صفر المظفر ۱۴۴۵ھ / 29 اگست 2023ء

کلمات توصیف

از قلم: حضرت مولانا محمد فردوس احمد قادری نقشبندی صاحب قبلہ

نحمدہ و نصلی علی رسولہ الکریم

ادیب شہیر فقیہ اہلسنت حضرت علامہ مفتی محمد احمد رضا قادری مصباحی صاحب کی کتاب،، عظمت موٹے مبارک،، کا میں نے مطالعہ کیا موصوف کی گوناگوں مصروفیات ہونے کے باوجود انھوں نے نہایت ہی عرق ریزی و ذرف نگاہی سے تبرکات مبارک سے متعلق آیات کریمہ و احادیث شریفہ مع تشریحات صفحہ قرطاس پر سپرد قلم کیا ہے موصوف نے کتاب کی جمع و ترتیب میں بڑی محنت کی ہے، اہل علم و دانش پر کسی کتاب کی ترتیب و تالیف اور اس کے دشوار کن مراحل مخفی نہیں، مفتی صاحب طرز تحریر و انداز ترتیب کے اعتبار سے منفرد و عظیم النظیر حیثیت کے حامل ہیں جس کا اندازہ قارئین کرام بعد مطالعہ بخوبی لگا سکتے ہیں۔ اللہ رب العزت کی بارگاہ میں انتخاب ہے کہ مفتی صاحب کی یہ خدمت قبول فرمائے اور اجر جزیل عطا فرمائے۔ آمین ثم آمین۔

فقیر محمد فردوس احمد قادری نقشبندی غفرلہ / استاذ جامعہ اہلسنت جو ہر العلوم گنجریا

حروف محبت

از قلم: فخر القراء حضرت حافظ وقاری محمد تجل حسین نوری صاحب قبلہ

نحمدہ و نصلی و نسلّم علی رسولہ الکریم والہ وصحبہ اجمعین

فاضل جلیل عالم نبیل حضرت علامہ مولانا مفتی احمد رضا صاحب مصباحی صدر المدرسین و صدر شعبہ افتاء جامعہ اہلسنت جو ہر العلوم گنجریا کی تصنیف کردہ موٹے مبارک کے فضائل و فوائد پر مشتمل کتاب مسمی بہ،، عظمت موٹے مبارک،، کے مضامین پڑھ کر بے حد مسرت ہوئی جس کو انھوں نے جامعہ اہلسنت جو ہر العلوم گنجریا میں رونق افروز حضور پاک ﷺ کے موٹے مبارک کو خراج محبت پیش کرنے کے لئے لکھا ہے۔ ماشاء اللہ واقعتاً کتاب کا جیسا نام تجویز ہوا ویسا ہی اس کے مواد و مضامین بھی کار آمد و روح پرور ہیں، اللہ کریم کی بارگاہ میں دعا ہے مؤلف موصوف کی خدمات کو قبول فرمائے، مزید دنیا و آخرت میں برکات و حنات سے مالا مال فرمائے۔ آمین

والسلام مع الکرام۔ محمد تجل حسین نوری گنجریاوی

تقریظ جلیل

زینت مسند تدریس حضرت مولانا خیر الدین مصباحی صاحب مدظلہ النورانی
استاذ دارالعلوم ضیائے مصطفیٰ فہیم آباد کالونی کانپور یوپی

مبسلا و حامدا و مصلیا

اللہ تبارک و تعالیٰ کا بے پایاں شکر و احسان ہے کہ اس نے جامعہ اہل سنت جو ہر العلوم گنجبریا کی سر زمین کو * موٹے مبارک * و دیگر تبرکات کی عظیم نعمتوں سے نوازا فرمایا ہے جس سے ہماری ایمانی حرارت کو اسپرٹ ملتی ہے خود کو جلا بخشنے دامن مراد کو گوہر سے بھرنے کے لئے سارے عاشقان رسول بے تاب رہتے ہیں مستزاد یہ کہ عشق رسول ﷺ کے بحر ناپید اکنار میں غوطہ زن محب گرامی حضرت علامہ مفتی احمد رضا صاحب صدر المدینہ جامعہ اہل سنت جو ہر العلوم گنجبریا کی کتاب، عظمت موٹے مبارک، بھی معرض وجود میں آرہی ہے سلف صالحین و صحابہ کرام رضوان اللہ تعالیٰ علیہم اجمعین جن کے مقدس سینوں میں محبت رسول کے ہزاروں پھول کھلے ہوئے تھے رسول کریم علیہ الصلوٰۃ و التسلیم کے موٹے مبارک کو تیسمن و برکت کے لئے اپنے پاس رکھنا اپنا گراں بہا سرمایہ سمجھتے تھے۔

محمد ابن سیرین کہتے ہیں کہ میں نے عبیدہ السلمانی کو بتایا کہ ہمارے یہاں سرور کائنات فخر موجودات ﷺ کے موبائے مبارک میں سے چند مقدس بال ہیں جو ہمیں حضرت انس رضی اللہ تعالیٰ عنہ کے واسطے سے ملے ہیں اس پر انہوں نے کہا کہ اگر میرے پاس نبی رحمت ﷺ کا ایک موٹے مبارک ہو تو مجھے دنیا و ما فیہا سے زیادہ پیارا ہے (زینی دعلان، السیرۃ النبویہ ج ۳ ص ۲۲۱)

حضرت انس رضی اللہ تعالیٰ عنہ سے مروی ہے فرماتے ہیں۔

میں نے اپنے آقا علیہ السلام کو دیکھا کہ حجام موبائے مبارک مونڈ رہا تھا اور صحابہ کرام اپنے آقا کے ارد گرد دائرہ بنا کر کھڑے تھے اور ان کا یہ ارادہ تھا کہ حضور ﷺ کا کوئی بال زمین پر نہ گرنے پائے ہر شخص تیسمن اور برکت حاصل کرنے کے لئے حضور ﷺ کے موٹے مبارک کو اپنی ہتھیلی پر لیتا تھا (الشفاع ج ۲ ص ۵۹۳ عربی)

حضرت عروہ بن مسعود بیان کرتے ہیں۔

:ولا تسقط منه شعرة الا ابتدروها: اور (جب) حضور ﷺ کا کوئی بال گرتا تو اسے حاصل کرنے میں جلدی کرتے (صحیح بخاری ج ۱ ص ۳۷۹)

یہ بات قابل غور ہے کہ قرآن و حدیث میں اس نوعیت کا کوئی حکم وارد نہیں ہوا ہے لیکن صحابہ کرام کا یہ سارا عمل بقضائے ادب و تعظیم اور عشق و محبت رسول ہے، واضح رہے کہ اطاعت کا معنی ہے حکم ماننا، حکم کی تعمیل کرنا اتباع کا معنی ہے پیروی کرنا یعنی پیچھے چلنا، یہ دونوں الفاظ قریب المعنی ہونے کے باوجود ان دونوں میں بڑا فرق ہے اطاعت کا دائرہ محدود جبکہ اتباع کا دائرہ بہت زیادہ وسیع ہے صحابہ کرام کا یہ عمل اطاعت نہیں بلکہ اتباع ہے حکم رسول کو ماننا اطاعت ہے جبکہ تعمیل میں فنا ہو جانا اتباع ہے ارشاد باری تعالیٰ ہے۔

:وما اتاكم الرسول فخذوه وما نهاكم عنه فانتهوا: اور جو کچھ رسول تمہیں دیں وہ لے لو اور جس سے منع فرمادیں اس سے رک جاؤ (الحشر)

اللہ رب العزت نے اپنے اور اپنے رسول کے مابین نسبت اطاعت کو واضح کرتے ہوئے ارشاد فرمایا۔

:من يطع الرسول فقد اطاع الله: جو کوئی رسول اللہ کی اطاعت کرے پس اس نے یقیناً اللہ کی اطاعت کی (النساء)

اس بناء پر جو فرد بشر حکم رسول ﷺ میں سر تسلیم خم کرتا ہے وہ درحقیقت اللہ ہی کے حکم کی تعمیل کرتا ہے معلوم ہوا کہ صحابہ کرام کا مذکورہ عمل اطاعت نہیں بایں وجہ حضور ﷺ نے ایسا کوئی حکم نہیں دیا کہ میرے وضو کے پانی کے قطرات گریں تو انہیں اٹھالیا کرو لعاب دہن پھینکوں تو چہرے پر مل لیا کرو کہیں بھی آپ نے اس نوعیت کا حکم نہیں دیا لیکن اس سے منع بھی نہیں فرمایا یہ سب کچھ حضور ﷺ کے سامنے ہوتا رہا آپ اپنے جاں نثاروں کے عقیدت و محبت سے مملوء جذبات کا مشاہدہ کرتے رہے حکم امتناعی جاری نہیں کیا اب یہ نکتہ قابل توجہ ہے کہ صحابہ کرام رضوان اللہ تعالیٰ علیہم اجمعین نے یہ سارا جو کچھ کیا حد کے اندر رہے یا حد سے بڑھ کر؟ یقیناً حد سے بڑھ کر ہے درحقیقت یہی ایمان ہے اور اسی چیز کا قرآن مجید میں حکم دیا گیا ہے، ارشاد باری تعالیٰ ہے۔

:فالذين آمنوا به وعزروه ونصروه واتبعوا النور الذي أنزل معه أولئك

هم المفلحون: پس جو لوگ اس (نبی امی) پر ایمان لے آئے اور آپ کی (حد سے بڑھ کر) تعظیم کی اور آپ کی مدد کی اور اس نور کی پیروی کی جو آپ کے ساتھ اتارا گیا وہی خوش

نصیب کامیاب و کامران ہیں (الاعراف)

واضح رہے کہ تعزیر اور تعظیم میں فسق ہے تعظیم حد کے اندر رہ کر کئے جانے والے ادب سے عبارت ہے جبکہ حد سے بڑھ کر مبالغے کے ساتھ کی جانے والی تعظیم اصطلاح قرآن میں تعزیر سے موسوم ہے اسی لئے قرآن مجید میں لفظ تعظیم کی بجائے تعزیر استعمال کیا گیا غلاصہ یہ کہ لوگو اگر ایمان میں کمال چاہتے ہو تو محض اطاعت پر اکتفا نہ کرو بلکہ اتباع رسول ﷺ میں فنا ہو جاؤ اور تعظیم و ادب رسول ﷺ میں حد سے گزر جاؤ اور غلامی رسول میں فنایت ہی کامل اتباع اور ادب و تعظیم رسول میں حد سے آگے گزر جانا ہی تعزیر رسول ہے۔

قابل صدر شک ہیں وہ لوگ جن کے شب و روز قرآن وحدیث پڑھنے اور ان کے احکام پر عمل کرنے میں صرف ہوتے ہیں انہیں میں سے محب گرامی حضرت علامہ مفتی احمد رضا صاحب صدر المدرسین جامعہ اہل سنت جو ہر العلوم گنجریا بھی ہیں جن کو رب تبارک وتعالیٰ نے علم قرآن وسنت، فن کتابت وخطابت، درس وتدریس وافتاء میں مہارت، فہم وفرست، وسعت قلب ونظر، جود وسخا، قادر الکلامی، کسرفسی، جہد مسلسل، وفور شوق، درد وسوز، نفع رسانی کے جذبہ سے سرشار، اور بہت سی خوبیوں سے مزین فرمایا ہے انہوں نے گلشنِ محبت سے منتخب پھولوں کا ایک حسین گلستہ جن کا نام، عظمت موٹے مبارک، ہے سینہ قرطاس پر سجایا ہے اور اپنی وسعت کے مطابق ان پھولوں کی خوشبوؤں سے لطف اندوز ہونا عوام و خواص کا کام ہے میں دعا گو ہوں رب العالمین موصوف کو علم و عمل میں مزید ترقی عطا فرمائے اور دین ودنیاء کی دولتوں سے مالا مال کر دے آمین بجاہد سید المرسلین ﷺ

خیر الدین احمد مصباحی گنجریاوی

دارالعلوم ضیاء مصطفیٰ فہیم آباد کالونی کا پورا تر پردیش

02 ستمبر 2023ء

عرض حال



منور میری آنکھوں کو میرے شمس الضحیٰ کر دیں

غموں کے دھوپ میں وہ سایہ زلف دو تا کر دیں

ضلع اتر دینا چور و کشن گنج کا معروف دینی ادارہ جامعہ اہلسنت جو ہر العلوم گنجریا تھا نہ اسلامپور ضلع اتر دینا چور و کشن گنج میں حضور سید العالمین محمد مصطفیٰ ﷺ کا موٹے مبارک پچھلے کئی سالوں سے خاص فضل الہی کا سا تباہ و مصدر خیر برکت بنا ہوا ہے۔

انانی عطش و سخاک اتم اتمے گیسوئے پاک اتمے ابر کرم

برسن ہارے رم جھم رم جھم دو بلند ادھر بھی گرجانا

جامعہ میں اس انمول تبرک کو رکھنے کا یہ اہتمام کیا گیا ہے کہ باضابطہ گنبد و منار پر مشتمل ایک چار منزلہ اونچی عمارت خاص اس کی تکریم و حفاظت کے لئے تیار کی گئی ہے جس کے اوپر کے منزلہ میں عین گنبد کے نیچے سینے تک اونچا ایک چبوترہ بنا گیا ہے جس کو فرش مع دیواروں کے خوبصورت ٹائلں بچھا کر خوب مزین کیا گیا ہے، اس چبوترے پر شیشہ کے ایک باکس کے درمیان لگ بھگ ایک بالشت اونچی اور گول چاندی کی ایک جالی دار جاذب نظر ڈبھیہ میں ایک شیشی کے اندر مشک کے منبر پر موٹے مبارک رونق افروز ہے۔

وہ آئے گھر میں ہمارے خدا کی قدرت ہے

کبھی ہم ان کو کبھی اپنے گھر کو دیکھتے ہیں

دوسرے ایام میں یہ کمرہ تالا بند رہتا ہے صرف بارہ ربیع الاول شریف کو عام زیارت کے لئے سب سے نیچے کی منزل میں ایک خوبصورت اسٹیج لگا کر موٹے مبارک کو

پورے اہتمام کے ساتھ اس پر رکھا جاتا ہے اور زائرین مسلسل اس کی زیارت بابرکات سے مشرف ہوتے ہیں پھر چودہ تاریخ کی صبح کو اسی جگہ محفوظ کر دیا جاتا ہے جو اس کے لئے مخصوص ہے جبکہ جامعہ کے طلبہ روزانہ صبح و شام اس کے نیچے کھڑے ہو کر صلوٰۃ و سلام پڑھتے رہتے ہیں۔

وہ کرم کی گھٹا گیسوئے مشک سا

لکہ ابررافت پہ لاکھوں سلام

حضور جان عالم روجی فداہ علیہ السلام کے موٹے مبارک کا کسی جگہ تشریف فرما ہونا کوئی معمولی بات نہیں ہے بلکہ یہ ایسا عظیم مجد و شرف ہے جو عنایت آقائے کریم صلی اللہ علیہ وسلم کے طفیل بارگاہِ یزدانی سے میسر آتا ہے۔

ایں سعادت بزورِ باز و نیت

تانہ بخشد خدائے بخشندہ

لہذا اس ضمن میں بڑے خوش نصیب واقع ہوئے ہیں اہل گنجریا کہ ان کی بزمِ ہستی حضور خاتم النبیین صلی اللہ علیہ وسلم کے جسدِ مطہر و جسمِ قدسی ناز کا مقدس بال شریف کے وجود مسعود سے منور و گلشنال ہے ہاں اس بحرِ سعادت کے ساحل میں جس بیدار بخت شخص نے اہل گنجریا و اطراف کے لوگوں کو اس کے مست جھونکوں سے لطف اندوز ہونے کا موقع فراہم کیا وہ مخدوم محترم مخیر ملت حضرت مولانا جمیل اختر اشرفی صاحب قبلہ گنجریاوی کی ذات ہے جن کا خوبصورت نام اس حوالے سے ادب و احترام اور دعاؤں کے ساتھ ہمیشہ لیا جاتا رہے گا ان شاء اللہ تعالیٰ، حضرت مدظلہ العالی نے اپنے تائیدی کلمات میں اس بات کا ذکر فرما دیا ہے کہ موٹے مبارک کو انھوں نے کب اور کس ذریعہ سے حاصل کیا ہے اور اس سلسلے میں حضرت شیخ طریقت علامہ سید جیلانی میاں صاحب قبلہ کچھو چھو کا حوالہ کافی ہے جن کا نام گرامی خاص اس تعلق سے سند کا

درجہ رکھتا ہے۔

قابلِ صدر شک تیرا التفات

کھل گئی تقدیر الفت شکر یہ

راقم آٹھ مارچ ۲۰۲۱ء کو بحیثیت صدر المدرسین جامعہ ہذا میں خدمت کے لئے حاضر آیا اور تادمِ تحریر یہیں موجود ہے اس درمیان محبِ گرامی وقار حضرت مولانا تنویر عالم مصباحی صاحب قبلہ سکرٹری جامعہ ہذا نے یہ خواہش ظاہر فرمائی کہ اگر موٹے مبارک کے فضائل و برکات پر مشتمل ایک کتابچہ تیار ہو جاتا تو عام لوگوں کے دلوں میں اس کی تئیں محبت و عقیدت کے جذبات بیدار کرنے میں بڑا معین و مددگار ثابت ہوتا کہ اس موضوع پر بہت سے اہل محبت نے رسائل و مضامین لکھے ہیں لیکن خاص ہمارے جامعہ کی طرف سے ایک رسالے کا اس حوالے سے منصہ شہود پر آنا ہم سب کے لئے بڑی سعادت کی بات ہوگی۔

چنانچہ ان کی اظہارِ تمنا سے ہمیں ہر سال رمضان المبارک میں اس کام کی طرف متوجہ ہوا اور ہجومِ اشغال کے باوجود قربانی سے قبل ہی رسالہ مرتب ہو گیا بحمدہ تعالیٰ۔

گیسوئے کرم کھل جائیں اگر رحمت کی گھٹا بر سے جم کر

پیاسے یہ کہیں خوش ہو ہو کر اتنے ابر رحمت کیا کہنا

رسالہ ہذا کو بہت ہی سہل انداز میں ترتیب دیا گیا ہے تاکہ عام فہموں پر گراں نہ ہو اور صرف انھیں احادیث و روایات کو لیا گیا ہے جن سے فقط موٹے مبارک کے فضائل و مناقب مترشح ہیں نیز اس مناسبت سے اس کا نام ”عظمتِ موٹے مبارک صلی اللہ علیہ وسلم“ رکھا گیا ہے امید ہے کہ اہل محبت آمادہٴ پسند ہوں گے اور رب کریم اجر وافر سے نوازے گا۔ میں یہاں خاص مشکور و ممنون ہوں حضرت مولانا تنویر عالم مصباحی صاحب قبلہ سکرٹری جامعہ ہذا کا کہ انھوں نے پیہم اصرار کر کے اس پیچیدہاں سے نہ صرف کتاب لکھوائی بلکہ

اس کی اشاعت کے انتظام کا ذمہ بھی بڑی فراخ دلی کا ساتھ اٹھایا جو سب سے مشکل مرحلہ تھا جبکہ ان کا الطاف کریمانہ ہر موڑ پر مجھے سنبھالا دیتے ہیں، اللہ تعالیٰ انھیں دارین میں خوش رکھے۔

کچھ تو ہوتے ہیں الفت میں جنوں کے آثار

اور کچھ لوگ بھی دیوانہ بنا دیتے ہیں

علاوہ ازیں یہاں نہایت ہی ادب و احترام کے ساتھ سرزمینِ گنجبریا کے نامور علماء اور جوہر العلوم گنجبریا کے قابلِ فخر فرزندوں کی خدمت میں تشکر و امتنان کا ہدیہ پیش کرنا بھی لازمی سمجھتا ہوں جن کی محنتوں اور حوصلہ انگیز عنایتوں کی باد بہاری سے ہمارا گلشن کاوش اس صورت میں ثمر بار ہوا۔

خصوصاً مخدوم گرامی حضرت مولانا جمیل اختر اشرفی صاحب قبلہ، حضرت مفتی فیروز عالم مصباحی صاحب قبلہ، حضرت مفتی عرفان عالم اشرفی صاحب قبلہ، حضرت مولانا خیر الدین مصباحی صاحب قبلہ، حضرت مفتی امتیاز عالم رضوی صاحب قبلہ، حضرت حافظ و قاری نجم حسین نوری صاحب قبلہ اور جامعہ کے استاذ حضرت مولانا فہر دوس احمد نقشبندی صاحب قبلہ کہ ان کرم پیشہ علماء اور خوش خواہان نے اس جہت میں ہماری خوب حوصلہ افزائی فرمائی اور اپنے گراں قدر تاثرات عطا فرما کر کتاب کی وقعت و معنویت میں چار چاند لگایا۔

کمر باندھے ہوئے چلنے کو یاں سب یار بیٹھے ہیں

بہت آگے گئے! باقی جو ہیں تیار بیٹھے ہیں

اور بہت بڑی مسرت کی بات یہ بھی ہے کہ یہ کتاب اس سال ۱۳ ربیع النور ۱۴۴۵ھ مطابق ۲۹ ستمبر ۲۰۲۳ء جامعہ اہلسنت جوہر العلوم گنجبریا کا سالانہ روایتی پروگرام جشنِ عید میلاد النبی ﷺ کے موقع پر پیر طریقت گل گلزار نقشبندی شمس

العرفاء حضرت علامہ مولانا الحاج الشاہ سید شمس اللہ جان صاحب قبلہ المعروف بابو حضور مدظلہ العالی والنورانی زیب آستانہ عالیہ سمرقندیہ در بھنگہ کے مبارک ہاتھوں سے منظرِ عوام میں پیش کی جائے گی ان شاء اللہ تعالیٰ۔

اخیر میں قارئین کرام سے ادبایہ عرض کریں گے کہ ہم نے اس کتاب کو اپنے اعتبار سے بہتر بنانے کی بھرپور کوشش کی ہے تاہم اپنے علمی اور بے بضاعتی کا ہمیں خوب احساس ہے اس لئے اس میں غلطیوں کا رہ جانابا کل یقینی ہے چنانچہ کتاب میں آپ کو جہاں کہیں کوئی خامی نظر آئے ازراہ اخوت دینی اس سے مطلع کریں تاکہ ازالہ کیا جاسکے۔

والسلام مع الکرام

احقر احمد رضا قادری مصباحی غفرلہ

صدر المدرسین جامعہ اہلسنت جوہر العلوم گنجبریا اسلامپور

ضلع اتر دینا چور بنگال (الہند)

۲۱ صفر المظفر ۱۴۴۵ھ

۰۸ اگست ۲۰۲۳ء

ہے جلوہ گہ نور الہی وہ رو

بِسْمِ اللَّهِ الرَّحْمَنِ الرَّحِيمِ

الحمد لله رب العالمين قيوم السماوات والأرضين، مدبر الخلائق أجمعين، باعث الرسل صلواته وسلامه عليهم إلى المكلفين لهدايتهم وبيان شرائع الدين، بالدلائل القطعية، وواضحات البراهين، أحمدة على جميع نعمه، وأسأله المزيد من فضله وكرمه، وأشهد أن لا إله إلا الله وحده لا شريك له الواحد القهار، الكريم الغفار، وأشهد أن سيدنا محمداً عبده ورسوله وحببه وخليله أفضل المخلوقين، المكرم بالقرآن العزيز المعجزة المستمرة على تعاقب السنين، وبالسنن المستنيرة للمستترشدين سيدنا محمد المخصوص بجوامع الكلم وسماحة الدين صلوات الله وسلامه عليه وعلى سائر النبيين والمرسلين وآل كل وسائر الصالحين:

کعبہ کے بدرالد جی تم پہ کروڑوں درود
طیبہ کے شمس الضحیٰ تم پہ کروڑوں درود
شافع روز جزا تم پہ کروڑوں درود
دافع جملہ بلا تم پہ کروڑوں درود

اللہ اکبر!! عجب شان ہے اس بشیر و نذیر نبی بے نظیر ﷺ کی جس پر رب تعالیٰ خود

مسلسل درود و سلام اور برکت و رحمت کی موسلہ دھار بارش نازل فرما رہا ہے پھر اس کے تمام فرشتے اسی سنت الہیہ پر قائم ہیں اس کے بعد اہل ایمان کو بھی یہی حکم مرحمت ہوا ہے کہ وہ بھی اللہ تعالیٰ اور اس کے فرشتوں کی اس خاص سنت پر عمل کرتے ہوئے حضور سید المرسلین ﷺ کی بارگاہ کرم میں لمحہ لمحہ ہدیہ درود و سلام پیش کرتے رہیں کما قال تعالیٰ۔

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا: بے شک اللہ اور اس کے فرشتے درود بھیجتے ہیں اس غیب بتانے والے (نبی) پر اے ایمان والو ان پر درود اور خوب سلام بھیجو (الاحزاب - 56)

کیا خوب کہا عاشق صادق امام اہلسنت نے۔

اللہ کی سرتاب قدم شان ہیں یہ
ان سانہیں انسان وہ انسان ہیں یہ
قرآن تو ایمان بتاتا ہے انھیں
ایمان کہتا ہے کہ میری جان ہیں یہ

حضور سید عالم ارواح فداہ ﷺ کی تعظیم و توقیر مدار ایمان اور ضروریات دین بلکہ اصل اصول دین ہے اسی لئے حضور ﷺ کی تعظیم و تکریم بجالانا ایک مؤمن کا اول ترین فریضہ ہے جس کی قطعیت پر قرآن مجید شاہد ہے، اللہ رب العزت فرماتا ہے۔

إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا، لِيَتَّقُوا بِاللَّهِ وَرَسُولِهِ وَتُعَزِّرُوهُ وَتُوَقِّرُوهُ وَتُسَبِّحُوهُ بُكْرَةً وَأَصِيلًا: بے شک ہم نے تمہیں بھیجا حاضر و ناظر اور خوشی اور ڈر سنانا تاکہ اے لوگو تم اللہ اور اس کے رسول پر ایمان لاؤ اور رسول کی تعظیم و توقیر کرو اور صبح و شام اللہ کی پاکی بولو (الفتح - 8/9)

اور بحکم قرآن درحقیقت وہی بندہ دارین کی فلاح و کامیابی سے ہمکنار ہو سکتا ہے جو مکمل تعظیم و توقیر کے ساتھ حضور پاک ﷺ کی اتباع کرے جیسا کہ اس کا اعلان ہے۔

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْنُوبًا
عِنْدَهُمْ فِي التَّوْرَةِ وَالْإِنْجِيلِ يَأْمُرُهُمْ بِالْمَعْرُوفِ وَيَنْهَاهُمْ
عَنِ الْمُنْكَرِ وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ وَ
يَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ ۚ فَاَلَّذِينَ
آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّورَ الَّذِي أُنْزِلَ مَعَهُ
أُولَٰئِكَ هُمُ الْمُفْلِحُونَ: وہ جو غلامی کریں گے اس رسول بے پڑھے
غیب کی خبریں دینے والے کی جسے لکھا ہوا پائیں گے اپنے پاس توریت
اور انجیل میں وہ انہیں بھلائی کا حکم دے گا اور برائی سے منع فرمائے گا اور
ستھری چیزیں ان کے لیے حلال فرمائے گا اور گندی چیزیں اُن پر حرام
کرے گا اور اُن پر سے وہ بوجھ اور گلے کے پھندے جو ان پر تھے
اُتارے گا تو وہ جو اس پر ایمان لائیں اور اس کی تعظیم کریں اور اسے مدد
دیں اور اس نور کی پیروی کریں جو اس کے ساتھ اُترا وہی بامراد ہوئے
(الاعراف- 157)

پھر جس طرح حضور سید المرسلین ﷺ کی تعظیم و اکرام فرض عین ہے اسی طرح
آپ کی شان پاک میں ادنیٰ تنقیص و کوتاہی بھی کفر و ارتداد ہے اور بارگاہ رسالت کا
گستاخ دنیا میں گرفتار لعنت و ملامت و آخرت میں دردناک عذاب میں مبتلا رہے گا
چنانچہ سورہ توبہ میں اللہ تعالیٰ ارشاد فرماتا ہے۔

وَمِنْهُمْ الَّذِينَ يُؤْذُونَ النَّبِيَّ وَيَقُولُونَ هُوَ أُذُنٌ قُلْ أُذُنٌ خَيْرٌ

لَكُمْ يُؤْمِنُ بِاللَّهِ وَيُؤْمِنُ لِلْمُؤْمِنِينَ وَرَحْمَةٌ لِّلَّذِينَ آمَنُوا
مِنْكُمْ ۚ وَالَّذِينَ يُؤْذُونَ رَسُولَ اللَّهِ لَهُمْ عَذَابٌ أَلِيمٌ: اور ان
میں کوئی وہ ہیں کہ ان غیب کی خبریں دینے والے (نبی) کو ستاتے ہیں
اور کہتے ہیں وہ تو کان میں تم فرماؤ تمہارے بھلے کے لیے کان ہیں، اللہ پر
ایمان لاتے ہیں اور مسلمانوں کی بات پر یقین کرتے ہیں اور جو تم میں
مسلمان ہیں ان کے واسطے رحمت ہیں اور وہ جو رسول اللہ کو ایذا دیتے
ہیں ان کے لیے دردناک عذاب ہے (توبہ- 61)

اور سورہ احزاب میں فرمایا۔

وَالَّذِينَ يُؤْذُونَ رَسُولَ اللَّهِ لَهُمْ عَذَابٌ أَلِيمٌ فِي الدُّنْيَا
وَالْآخِرَةِ وَاعَدَ اللَّهُ عَذَابًا مُّهِينًا: بے شک جو ایذا دیتے ہیں اللہ اور
اس کے رسول کو ان پر اللہ کی لعنت ہے دنیا اور آخرت میں اور اللہ نے
اُن کے لیے ذلت کا عذاب تیار کر رکھا ہے (الاحزاب- 57)

معلوم ہوا کہ جب حضور رحمت عالم ﷺ کو تکلیف و اذیت پہنچانا دنیا و آخرت میں
دردناک عذاب کا باعث ہے تو یقیناً حضور پاک ﷺ کی تعظیم و توقیر اور الفت
و محبت عین ایمان و دخول جنت کا ذریعہ ہے بلکہ علماء امت اس بات پر متفق ہیں کہ
حضور شفیع المذنبین ﷺ کی متعلقہ اشیاء کا بھی ادب و احترام لازم و ضروری ہے اور
جو شخص بھی حضور ﷺ کی نسبت والی کسی چیز کی بے ادبی کرے وہ مستحق عذاب نار
ہے۔

وہ جہنم میں گیا جو ان سے مستغنی ہوا

ہے خلیل اللہ کو حاجت رسول اللہ کی

اللہ تعالیٰ کی نشانیوں کی تعظیم

اللہ رب العزت نے بعض چیزوں کو اپنے دین کی نشانی قرار دیا ہے مثلاً صفا و مروہ پہاڑیوں کے بارے میں قرآن میں آیا ہے۔

إِنَّ الصَّفَا وَالْمَرْوَةَ مِنْ شَعَائِرِ اللَّهِ: بے شک صفا و مروہ اللہ کے نشانوں سے ہیں (البقرہ- 158)

اور پھر ان نشانیوں کی تعظیم و اجلال کو دلوں کا تقویٰ قرار دیا ہے جیسا کہ ارشاد کیا۔

ذَلِكَ وَمَنْ يُعِظَّمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ: بات یہ ہے اور جو اللہ کے نشانوں کی تعظیم کرے تو یہ دلوں کی پرہیزگاری سے ہے (حج- 32)

اب یہ بتانے کی چنداں ضرورت نہیں کہ صفا و مروہ جو دو چھوٹی چھوٹی پہاڑیاں ہیں جب وہ بعض انبیاء و صالحین کی نسبت سے مقام شعائر الہیہ پر فائز ہوئے اور قابل عظمت و جلالت قرار پائے تو خود سرور کونین، باعث تخلیق کائنات، حبان آدم و حوا، صاحب لولاک علیہ التخیہ و الثنا جو اللہ رب العزت کے وجود و قدرت پر سب سے بڑی دلیل و نشانی ہیں ان کی شان عظمت اور مجد بزرگی کا کیا عالم ہوگا کہ اصل کائنات و روح کائنات آپ کی ذات مبارکہ ہے کیا خوب فرمایا حسان الہند نے۔

وہ جو نہ تھے تو کچھ نہ تھا وہ جو نہ ہوں تو کچھ نہ ہوں

جان ہیں وہ جہان کی جان ہے تو جہاں ہے

اسی طرح اللہ تعالیٰ نے محترم چیزوں کی تعظیم کو خصوصی خیر و ثواب کا ذریعہ قرار دیتے ہوئے ارشاد فرمایا۔

وَمَنْ يُعِظَّمْ حُرْمَتِ اللَّهِ فَهُوَ خَيْرٌ لَهُ عِنْدَ رَبِّهِ: اور جو اللہ کی حرمتوں کی

تعظیم کرے تو وہ اس کے لیے اُس کے رب کے یہاں بھلا ہے (حج- 30)

اور جب یہ بات ہے تو پھر اللہ رب العالمین کی بارگاہ میں خاتم الانبیاء و المرسلین سیدنا محمد رسول اللہ ﷺ سے بڑھ کر اور کوئی دوسرا ہے ہی نہیں خود رب کائنات ارشاد فرماتا ہے۔

تِلْكَ الرُّسُلُ فَضَّلْنَا بَعْضَهُمْ عَلَى بَعْضٍ مِنْهُمْ مَنْ كَلَّمَ اللَّهُ وَ رَفَعَ بَعْضَهُمْ دَرَجَاتٍ: یہ رسول ہیں کہ ہم نے ان میں ایک کو دوسرے پر افضل کیا ان میں کسی سے اللہ نے کلام فرمایا اور کوئی وہ ہے جسے سب پر درجوں بلند کیا (البقرہ- 253)

اس کی تفسیر میں حضرت صدر الا فاضل علیہ الرحمہ رقمطراز ہیں۔

وہ حضور پر نور سید انبیاء محمد ﷺ ہیں کہ آپ کو بدرجات کثیرہ تمام انبیاء علیہم السلام پر افضل کیا اس پر تمام امت کا اجماع ہے اور بکثرت احادیث سے ثابت ہے آیت میں حضور کی اس رفعت مرتبت کا بیان فرمایا گیا اور نام مبارک کی تصریح نہ کی گئی اس سے بھی حضور اقدس علیہ الصلوٰۃ والسلام کے علو شان کا اظہار مقصود ہے کہ ذات والا کی یہ شان ہے کہ جب تمام انبیاء پر فضیلت کا بیان کیا جائے تو سوائے ذات اقدس کے یہ وصف کسی پر صادق ہی نہ آئے اور کوئی اشتباہ راہ نہ پاسکے حضور علیہ الصلوٰۃ والسلام کے وہ خصائص و کمالات جن میں آپ تمام انبیاء پر فائق و افضل ہیں اور آپ کا کوئی شریک نہیں بے شمار ہیں کہ قرآن کریم میں یہ ارشاد ہوا، درجوں بلند کیا ان درجوں کی کوئی شمار قرآن کریم میں ذکر نہیں فرمائی تو اب کون حد لگا سکتا ہے ان بے شمار خصائص میں سے بعض کا اجمالی و مختصر بیان یہ ہے کہ آپ کی رسالت عامہ ہے تمام

کائنات آپ کی امت ہے اللہ تعالیٰ نے فرمایا: وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا: دوسری آیت میں فرمایا: لِيَكُونَ لِلْعَالَمِينَ نَذِيرًا: مسلم شریف کی حدیث میں ارشاد ہوا: أُرْسِلْتُ إِلَى الْخَلَائِقِ كَافَّةً: اور آپ پر نبوت ختم کی گئی قرآن پاک میں آپ کو خاتم النبیین فرمایا حدیث شریف میں ارشاد ہوا: خُتِمَ بِي النَّبِيُّونَ: آیات بینات و معجزات باہرات میں آپ کو تمام انبیاء پر افضل فرمایا گیا: آپ کی امت کو تمام امتوں پر افضل کیا گیا شفاعت کبریٰ آپ کو مرحمت ہوئی قرب خاص معراج آپ کو ملا علمی و عملی کمالات میں آپ کو سب سے اعلیٰ کیا اور اس کے علاوہ بے انتہا خصائص آپ کو عطا ہوئے (خزائن العرفان)

لہذا جب حضور سید عالم صلی اللہ علیہ وسلم کی ذات گرامی اللہ تعالیٰ کی سب سے عظیم نشانی، نعمت کبریٰ، برہان مبین اور ہر چیز سے اہم و اعظم و ارفع و اعلیٰ ہے تو جمیع مخلوقات کے مابین سب سے زیادہ قابل عظمت و احترام حضور صلی اللہ علیہ وسلم ہی کی پاکیزہ ہستی ہی قرار پاتی ہے۔

اور حضور نبی محتشم صلی اللہ علیہ وسلم کے قدم میمنت لزوم کی برکتوں سے جب جہان ارض و سما کے تمام شوشے و گوشے محترم و متبرک ہو گئے تو جسم اطہر کے اجزائے اعجازی و بدن نوری سے چھو جانے والے ساز و سامان کس قدر برکت انگیز اور خیر آور ہوں گے؟ یہی وجہ ہے کہ ائمہ اسلام نے اس امر پر اجماع نقل کیا ہے کہ روضہ پاک حضور اقدس صلی اللہ علیہ وسلم کا وہ حصہ جو جسد اطہر سے تماس و متصل ہے وہ بیت اللہ شریف بلکہ عرش و کرسی سے بھی مطلقاً افضل و اعلیٰ ہے چنانچہ در مختار مع رد المحتار میں ہے۔

ما ضم أعضاءه عليه الصلوة والسلام فانه افضل مطلقاً

حتى من الكعبة والعرش والكرسى (وفي الشاھی) وقد نقل القاضي عياض وغيره الإجماع على تفضيله حتى على الكعبة وأن الخلاف فيما عداه. ونقل عن ابن عقيل الحنبلي أن تلك البقعة أفضل من العرش: یعنی حضور پاک صلی اللہ علیہ وسلم کے جسم مبارک کا جو حصہ زمین سے ملا ہوا ہے وہ مطلقاً کعبہ اور عرش و کرسی سے افضل ہے جس کی فضیلت پر محدث قاضی عیاض وغیرہ نے اجماع نقل کیا ہے اور امام عقیلی سے منقول ہے کہ وہ قطعہ زمین عرش سے بھی افضل ہے (در المختار۔ ج 2، ص 626)

سبحان اللہ! جب جسد مقدس سے متصل خاک عرش سے بھی زیادہ افضل و اعلیٰ ہے تو اجزائے جسم نبوت کی کیا شان ہوگی نیز ان ساز و سامان کی قدر و منزلت کا کیا عالم ہوگا جو حضور سید عالم صلی اللہ علیہ وسلم کے استعمال رہے ہیں، یہی وجہ ہے کہ ائمہ و محدثین نے ان اشیاء و مقامات کی تعظیم کو بھی لازمی قرار دیا ہے جن کو حضور پاک صلی اللہ علیہ وسلم کی ذات پاک سے کوئی نسبت حاصل ہے جیسا کہ مشہور محدث قاضی عیاض قدس سرہ فرماتے ہیں۔

و من اعظامه و اكباره اعظام جميع اسبابه و اكرام مشاهدته و امكانته من مكة و المدينة و معاهدته و مالمسه ﷺ او عرف به: یعنی حضور صلی اللہ علیہ وسلم کے اعزاز و اکرام میں یہ امور بھی شامل ہیں کہ جن چیزوں کو حضور صلی اللہ علیہ وسلم کی ذات اقدس سے نسبت ہے ان کو بھی عزت و احترام کی نگاہ سے دیکھا جائے مثلاً وہ مقامات جن کا آپ کی ذات پاک سے تعلق ہے جیسے مکتہ المکرمہ، مدینۃ المنورہ و دیگر مقامات منسوبہ اور ہر وہ چیز جس کو آپ کے جسم اطہر نے مس فرمایا ہے یا آپ سے

متعلق ہے یا آپ کی نسبت پاک سے وہ معروف ہیں ہے (کتاب

الشفاء - ج 02، ص 260)

واضح رہے کہ انبیاء کرام و صالحین عظام سے خصوصی نسبت کی وجہ سے بہت سی چیزوں کو شعائر اسلام کی حیثیت حاصل ہے جو بہر حال قابل احترام ہیں اور حضور پاک ﷺ کی شان اقدس ایسی عظیم ہے کہ آپ کا وجود مسعود اور متعلقہ ہر چیز اہمیت کے لئے یقینی طور پر واجب التعظیم والاحترام ہے خواہ وہ چیز آپ کی نعلین پاک کی غبار یا بول مبارک کا قطرہ ہی کیوں نہ ہو۔ اسی حقیقت کے پیش نظر امت میں سلفا و خلفا حضور پاک ﷺ کی ذات بابرکات سے منسوب ہر ایک شے بطور تبرک متواتر چلی آرہی ہے اور صحیح الاعتقاد امتی ان کی برکتوں سے فیضیاب ہوتا آرہا ہے، چنانچہ محدود الاسلام سرکار سیدنا امام احمد رضا خان قادری قدس سرہ ارشاد فرماتے ہیں۔

آثار شریفہ حضور سید المرسلین ﷺ سے تبرک سلفا و خلفا زمانہ اقدس حضور پر نور سید عالم ﷺ و صحابہ کرام رضی اللہ تعالیٰ عنہم سے آج تک بلا تکسیر رائج و معمول اور باجماع مسلمین مندوب و محبوب بکثرت احادیث صحیحہ بخاری و مسلم وغیرہما صحاح و سنن و کتب حدیث اس پر ناطق۔ اسی طرح طبقة فطیقة شرقاً غرباً عرباً عجماً علمائے دین و ائمہ معتمدین نعل مطہر حضور سید البشر علیہ افضل الصلوٰۃ واکمل السلام کے نقشے کاغذوں پر بناتے کتابوں میں تحریر فرماتے آئے اور انھیں بوسہ دینے آنکھوں سے لگانے سر پر رکھنے کا حکم فرماتے رہے اور دفع امراض و حصول اغراض میں اس سے توسل فرمایا کیے اور بفضل الہی عظیم و جلیل برکات و آثار اس سے پایا کئے (فتاویٰ رضویہ - ج 21 ص 412)

اور فرماتے ہیں۔

نبی ﷺ کے آثار و تبرکات شریفہ کی تعظیم دین مسلمان کا فرض عظیم ہے

تا بوقت سکینہ جس کا ذکر قرآن عظیم میں ہے جس کی برکت سے بنی اسرائیل ہمیشہ کافروں پر فتح پاتے اس میں کیا تھا "بقیۃ ہما ترک ال موسیٰ وال ہرون" موسیٰ اور ہارون علیہما الصلوٰۃ والسلام کے چھوڑے ہوئے تبرکات سے کچھ بقیہ تھا۔ موسیٰ علیہ السلام کا عصا اور ان کی نعلین مبارک اور ہارون علیہ الصلوٰۃ والسلام کا عمامہ وغیرہ، ولہذا تواتر سے ثابت کہ جس چیز کو کسی طرح حضور اقدس ﷺ سے کوئی علاقہ بدن اقدس سے چھونے کا ہوتا صحابہ و تابعین و ائمہ دین ہمیشہ اس کی تعظیم و حرمت اور اس سے طلب برکت فرماتے آئے اور دین حق کے معظم اماموں نے تصریح فرمائی ہے کہ اس کے لئے کسی سند کی بھی حاجت نہیں بلکہ وہ چیز حضور اقدس ﷺ کے نام پاک سے مشہور ہو اس کی تعظیم شعائر دین سے ہے (ایضاً - ج 21، ص 414)

تبرک کا لغوی و شرعی معنی

الموسوعة الفقهية کویت میں ہے۔

التبرک لغة: طلب البركة، والبركة هي: النماء والزيادة.
والتبریک: الدعاء للانسان بالبركة وبارك الله الشئ وبارك فيه وعليه: وضع فيه البركة، وفي التنزيل ﴿وَهَذَا كِتَابٌ أَنْزَلْنَاهُ مُبَارَكٌ﴾ و تبرکت به تیمنت به۔ قال الراغب الاصفهانی: البركة ثبوت الخیر الالهی فی الشئ۔ قال تعالیٰ ﴿وَلَوْ أَنَّ أَهْلَ الْقُرَىٰ آمَنُوا وَاتَّقَوْا لَفَتَحْنَا عَلَيْهِم بَرَكَاتٍ مِّنَ السَّمَاءِ وَالْأَرْضِ﴾ ﴿وَهَذَا ذِكْرٌ مُّبَارَكٌ

أَنْزَلْنَاهُ تَنْبِيْهَا عَلَى مَا يَفِيضُ بِهِ مِنَ الْخَيْرَاتِ الْإِلَهِيَّةِ - وَ عَلَى هَذَا فَالْمَعْنَى الاصْطِلَاحِي لِلتَّبَرُّكِ هُوَ : طَلَبُ ثُبُوتِ الْخَيْرِ الْإِلَهِيِّ فِي الشَّيْءِ : يَعْنِي تَبَرُّكٌ كَالْعَوَى مَعْنَى هُوَ بَرَكَةٌ طَلَبُ كَرَامَةٍ أَوْ بَرَكَةٌ بَرْهَوْتَرِيٍّ أَوْ زِيَادَتِيٍّ كَوَقْتِهِمْ هِيَ ، تَوْتَرِيكٌ كَامَطْلَبُ هُوَ كَسَى الْإِنْسَانُ كَالْعَوَى لَمْ يَكُنْ دَعَا كَرَامَةً ، لِهَذَا بَارَكَ اللَّهُ الشَّيْءَ ، وَبَارَكَ فِيهِ وَعَلَيْهِ كَامَطْلَبُ هُوَ ، وَاللَّهُ اسْمٌ فِي بَرَكَةٍ عَظِيمَةٍ ، ، چنانچہ قرآن مجید میں ہے ،، اور یہ ہے بَرَكَةٌ والی کتاب کہ ہم نے اُتاری ،، اور تَبَرُّكٌ بہ کَامَطْلَبُ ہے تہمت بہ یعنی میں نے اس سے بَرَكَةٌ حاصل کی ، اور امام راغب اصفہانی اس کا اصطلاحی معنی بیان کرتے ہوئے کہا کہ کسی چیز کے اندر اللہ تعالیٰ کی جانب سے خیر و بھلائی پائے جانے کا نام بَرَكَةٌ ہے جیسا کہ اللہ تعالیٰ کا ارشاد ہے ،، اور اگر بستیوں والے ایمان لاتے اور ڈرتے تو ضرور ہم اُن پر آسمان اور زمین سے برکتیں کھول دیتے اور فرمایا ،، اور یہ ہے بَرَكَةٌ والا ذکر کہ ہم نے اُتارا ،، لہذا اس اعتبار سے تَبَرُّكٌ کا اصطلاحی معنی ہوا کسی چیز کے اندر خیر الہی کا ثبوت یعنی اللہ کی طرف سے بھلائی کا ثابت ہونا (ج۔ 10، ص 69)

قرآن مجید سے آثار و تبرکات صالحین کا ثبوت

تَبَرُّكٌ کا معنی و مفہوم واضح ہوا اب دیکھنا یہ ہے کہ شرع مطہرہ میں تبرکات کی حیثیت کیا ہے چنانچہ قرآن کریم کے اندر کئی ایسی آیتیں ہیں جن میں انبیاء و صالحین کے باقیات ، مستعمل متروکہ اشیاء اور ان کے اجسام طیبہ سے متمسک چیزوں کو تبرکات کا درجہ دیا گیا ہے اور ان کی تعظیم و توقیر کا حکم بھی وارد ہوا ہے ساتھ ہی ساتھ ان کی بے ادبی کے وبال کا ذکر بھی موجود ہے۔ یہاں چند شواہد ملاحظہ فرمائیں۔

مقام ابراہیم علیہ السلام

ارشاد ربانی ہے۔

وَاتَّخِذُوا مِنْ مَّقَامِ إِبْرَاهِيمَ مُصَلًّى : اور ابراہیم کے کھڑے ہونے کی جگہ کو نماز کا مقام بناؤ (البقرہ - 125)

ترمذی شریف میں اس آیت کی شان نزول کا ذکر اس طرح آیا ہے۔

عَنْ أَنَسٍ، أَنَّ عُمَرَ قَالَ: يَا رَسُولَ اللَّهِ لَوْ صَلَّيْنَا خَلْفَ الْمَقَامِ. فَذَكَرْتُ، وَاتَّخِذُوا مِنْ مَّقَامِ إِبْرَاهِيمَ مُصَلًّى : یعنی حضرت عمر فاروق رضی اللہ تعالیٰ عنہ نے عرض کی یا رسول اللہ صلی اللہ علیہ وسلم کاش ہم مقام ابراہیم کے پیچھے نماز ادا کر پاتے! تو یہ آیت نازل ہوئی، امام ترمذی نے اس حدیث کو حسن صحیح کہا ہے (سنن ترمذی ابواب التفسیر)

مقام ابراہیم وہ پتھر ہے جس کے سینے میں حضرت سیدنا خلیل اللہ علیہ الصلوٰۃ والسلام کے نشان قدم ثبت ہیں جیسا کہ حضرت امام فخر الدین رازی فرماتے ہیں۔

ذَكَرُوا أَقْوَالَ فِي أَنَّ مَقَامَ إِبْرَاهِيمَ عَلَيْهِ السَّلَامُ أُمِّي شَيْءٍ هُوَ: الْقَوْلُ الْأَوَّلُ: إِنَّهُ مَوْضِعُ الْحَجَرِ قَامَ عَلَيْهِ إِبْرَاهِيمَ عَلَيْهِ السَّلَامُ، ثُمَّ هُوَ لَا ذَكَرُوا وَجْهَيْنِ: أَحَدُهُمَا: أَنَّهُ هُوَ الْحَجَرُ الَّذِي كَانَتْ زَوْجَةُ إِسْمَاعِيلَ وَضَعَتْهُ تَحْتِ قَدَمِ إِبْرَاهِيمَ عَلَيْهِ السَّلَامُ حِينَ غَسَلَتْ رَأْسَهُ فَوَضَعَ إِبْرَاهِيمَ عَلَيْهِ السَّلَامُ رِجْلَهُ عَلَيْهِ وَهُوَ رَاكِبٌ فَغَسَلَتْ أَحَدَ شِقَاقِي رَأْسِهِ ثُمَّ رَفَعَتْهُ مِنْ تَحْتِهِ وَقَدْ غَاصَتْ رِجْلُهُ فِي الْحَجَرِ فَوَضَعَتْهُ تَحْتِ الرَّجْلِ الْأُخْرَى فَغَاصَتْ رِجْلُهُ أَيْضًا فِيهِ فَبَعَلَهُ اللَّهُ تَعَالَى مِنْ

مُعْجَزَاتِهِ وَهَذَا قَوْلُ الْحَسَنِ وَقَتَادَةَ وَالرَّبِيعِ بْنِ أَنَسٍ، وَثَانِيهَا:
 مَا رَوَى عَنْ سَعِيدِ بْنِ جُبَيْرٍ عَنِ ابْنِ عَبَّاسٍ أَنَّ إِبْرَاهِيمَ عَلَيْهِ
 السَّلَامُ كَانَ يَبْنِي الْبَيْتَ وَإِسْمَاعِيلُ يُنَاوِلُهُ الْحِجَارَةَ
 وَيَقُولَانِ: ﴿رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ﴾
 [البقرة: ١٢٦] فَلَمَّا ارْتَفَعَ الْبُنْيَانُ وَضَعَفَ إِبْرَاهِيمُ عَلَيْهِ الصَّلَاةُ
 وَالسَّلَامُ عَنْ وَضْعِ الْحِجَارَةِ قَامَ عَلَى حَجَرٍ وَهُوَ مَقَامُ إِبْرَاهِيمَ
 عَلَيْهِ السَّلَامُ: یعنی علماء نے مقام ابراہیم کے بارے میں متعدد اقوال
 ذکر کئے ہیں کہ وہ کیا چیز ہے؟ پہلا قول یہ ہے کہ وہ اس پتھر کی جگہ کا نام
 ہے جس پر حضرت ابراہیم علیہ السلام کھڑے ہوئے تھے، پھر اس تعلق
 سے بھی دو باتوں کا ذکر کیا ہے ایک یہ کہ وہ پتھر ہے جس کو حضرت اسماعیل
 علیہ السلام کی زوجہ نے حضرت ابراہیم علیہ السلام کے قدم مبارک کے
 نیچے رکھ کر آپ کا سردھویا تھا بایں طور کہ حضرت ابراہیم علیہ السلام سواری
 پر تھے اور اس خاتون نے آپ کے ایک قدم مبارک کے نیچے پتھر رکھ کر
 آپ کے سر کے ایک پہلو کو دھویا پس پتھر پر آپ کے قدم پاک کا نشان
 پڑ گیا اسی طرح دوسرے پیر کے نیچے اسی پتھر کو رکھ کر سر کے دوسرے پہلو
 کو دھویا تو اس پر آپ کے دوسرے قدم مبارک کا بھی نشان نقش ہو گیا،
 اور دوسرا قول وہ ہے جس کو حضرت سعید ابن جبیر نے حضرت ابن عباس
 رضی اللہ تعالیٰ عنہما سے روایت کیا ہے کہ حضرت ابراہیم علیہ السلام خانہ کعبہ
 بناتے تھے اور حضرت اسماعیل علیہ السلام ان کو پتھر اٹھا اٹھا کر دیتے
 جاتے تھے دریاں حالے کہ دونوں دعا کرتے جاتے تھے ﴿رَبَّنَا تَقَبَّلْ
 مِنَّا إِنَّكَ أَنْتَ السَّمِيعُ الْعَلِيمُ﴾ پس جب عمارت اونچی ہو گئی اور

حضرت ابراہیم علیہ السلام وہاں تک پتھر اٹھا کر رکھنے میں کچھ کمزوری
 محسوس کرنے لگے تو ایک پتھر پر کھڑے ہو گئے اسی کو مقام ابراہیم کہتے
 ہیں (تفسیر کبیر، تحت آیت مذکور)
 علامہ آلوسی نے دوسرے قول کو جمہور مفسرین کا قول قرار دیا ہے چنانچہ وہ اپنی تفسیر
 میں لکھتے ہیں۔

وَهُوَ الْحَجَرُ الَّذِي ارْتَفَعَ عَلَيْهِ إِبْرَاهِيمُ عَلَيْهِ السَّلَامُ حِينَ
 ضَعَفَ مِنْ رَفْعِ الْحِجَارَةِ الَّتِي كَانَ وَلَدُهُ إِسْمَاعِيلُ يُنَاوِلُهُ إِيَّاهَا
 فِي بِنَاءِ الْبَيْتِ، وَفِيهِ أَثَرُ قَدَمَيْهِ، قَالَ ابْنُ عَبَّاسٍ، وَجَابِرٌ،
 وَقَتَادَةُ، وَغَيْرُهُمْ، وَأَخْرَجَهُ الْبُخَارِيُّ، وَهُوَ قَوْلُ جُمْهُورِ
 الْمُفَسِّرِينَ: یعنی مقام ابراہیم دراصل وہ پتھر ہے جس پر کھڑے ہو کر
 حضرت ابراہیم علیہ السلام نے خانہ کعبہ کی تعمیر فرمائی اس پر ان کے قدم
 مبارک نشان پڑ گئے تھے یہی جمہور مفسرین کا کہنا ہے (روح المعانی،
 تحت آیت مذکورہ)

حضرت صدر الافاضل کے نزدیک بھی یہی قول رائج ہے چنانچہ تفسیر خزان العرفان
 تحت آیت مذکورہ میں فرماتے ہیں۔

مقام ابراہیم وہ پتھر ہے جس پر کھڑے ہو کر حضرت ابراہیم علیہ السلام
 نے کعبہ معظمہ کی بنا فرمائی اور اس میں آپ کے قدم مبارک کا نشان تھا اس
 کو نماز کا مقام بنانے کا امر استنباب کے لئے ہے ایک قول یہ بھی ہے کہ
 اس نماز سے طواف کی دو رکعتیں مراد ہیں۔

غرض کہ حضرت سیدنا ابراہیم علیہ السلام کے نشانات قدم جس پتھر پر ہیں اسی کو مقام
 ابراہیم کہا گیا ہے جو خانہ کعبہ سے جانب مشرق صحن کعبہ معظمہ میں لگ بھگ چودہ میٹر

کے فاصلے پر ایک سونے کی قبہ نما جالی کے اندر محفوظ ہے جہاں نماز ادا کرنے کا حکم بھی آیا ہے۔ یقیناً اس مقام کو یہ حیثیت حضرت ابراہیم علیہ السلام کے نشان قدم کی وجہ سے حاصل ہے اور وہاں نماز پڑھنے کا حکم اس مقام سے تین و تبرک کے طور پر ہے جس سے یہ مسئلہ بالکل روشن ہو کر سامنے آجاتا ہے کہ بزرگان دین کے آثار و نشانیاں مصدر خیر و برکات ہوا کرتے ہیں اور ان سے تبرک و توسل کرنا شرعاً محمود ہے۔

چاہ زمزم کا پانی

زمزم کا کنواں بھی اسلام کے متبرک سرمایہ میں سے ایک اہم تبرک ہے، روایات میں آیا ہے کہ جب حضرت ابراہیم علیہ السلام اپنی زوجہ کریمہ اور اپنے نومولود و مندرزند حضرت اسماعیل علیہ السلام کو بحکم الہی وادی غیر ذی ذرع میں چھوڑ کر تشریف لے گئے اور یہاں ساتھ لایا ہوا مختصر توشہ و پانی ختم ہو گیا تو حضرت ہاجرہ رضی اللہ عنہا اپنے نور نظر حضرت اسماعیل کی خاطر پانی کی تلاش میں ادھر ادھر بے تابانہ گردش کرنے لگیں اسی درمیان حضرت اسماعیل نومولود کی ایڑیوں کی رگڑ سے یا اس جگہ حضرت جبریل کے پر مارنے سے پانی کا ایک چشمہ ابل پڑا جس کا نام حضرت ہاجرہ ہی کے الفاظ میں ”بئر زمزم“ پڑ گیا جو مسجد حرام شریف کے حدود ہی میں خانہ کعبہ کے جنوب مشرق میں واقع ہے۔ حضرت صدر الافاضل لکھتے ہیں۔

حضرت ہاجرہ اپنے فرزند حضرت اسماعیل علیہ السلام کو دودھ پلانے لگیں جب وہ پانی ختم ہو گیا اور پیاس کی شدت ہوئی اور صاحب زادے کا حلق شریف بھی پیاس سے خشک ہو گیا تو آپ پانی کی جستجو یا آبادی کی تلاش میں صفا و مروہ کے درمیان دوڑیں، ایسا سات مرتبہ ہوا یہاں تک

کہ فرشتے کے پر مارنے سے یا حضرت اسماعیل علیہ السلام کے قدم مبارک سے اس خشک زمین میں ایک چشمہ (زمزم) نمودار ہوا (تفسیر خزائن العرفان، آیت 37، از سورہ ابراہیم)

چاہ زمزم کا پانی نہایت برکتوں والا ہے اور پوری دنیا کے خوش عقیدہ مسلمان اسے بطور تبرک پیتے اور پلاتے ہیں نیز زائرین حرمین طیبین ماء زمزم کو سب سے عمدہ تحفہ کے طور پر احباب کی خدمت میں پیش کرتے ہیں اور لوگ اسے تبرک سمجھ کر ہی پیتے ہیں۔ ظاہر ہے اس پانی کا متبرک ہونا حضرت اسماعیل علیہ السلام اور حضرت ہاجرہ رضی اللہ عنہا کی نسبت سے ہے۔ جس کے متعلق حضور پاک ﷺ نے ارشاد فرمایا

ماء زمزم لها شرب لہ: یعنی زمزم کا پانی جس مقصد کے لئے پیا جائے گا وہ پورا ہوگا (ابن ماجہ۔ کتاب المناسک)

اور ارشاد ہوا۔

خیر ماء علی وجه الارض ماء زمزم فیہ طعام الطعم وشفاء السقم: یعنی زمزم کا پانی دنیا کا سب سے بہترین پانی ہے اس کھانے کی غذا و برکت اور بیماری سے شفاء ہے (معجم کبیر للطبرانی۔ ج 11، ص 98)

آب زمزم وہ متبرک پانی ہے کہ تعظیماً اس کو کھڑے ہو کر پینے کا حکم ہے خود حضور ﷺ سے اس پانی کا کھڑے ہو کر پینا منقول ہے چنانچہ حضرت ابن عباس رضی اللہ عنہما روایت کرتے ہیں۔

شرب النبی ﷺ قائم من زمزم: یعنی حضور پاک ﷺ نے زمزم کا پانی کھڑے ہو کر نوش فرمایا (بخاری۔ کتاب الاشرہ)

حضرت صدر الشریعہ لکھتے ہیں۔

وضو کا پانی اور آب زمزم کو کھڑے ہو کر پیا جائے باقی دوسرے پانی کو بیٹھ کر
(بہار شریعت - حصہ ۱۶)

معلوم ہوا کہ آب زمزم ایک خصوصی نسبت کے سبب امت مسلمہ کے لئے لائق تبریک و
تعظیم ہے۔

صفا اور مروہ کی پہاڑیاں

صفا اور مروہ مکہ المکرمہ کے اندر وہی دو پہاڑیاں ہیں جن کے درمیان حضرت ہاجرہ
رضی اللہ تعالیٰ عنہا نے ننھے اسماعیل کی خاطر پانی کی تلاش میں سات مرتبہ دوڑ لگائی
تھیں اور اللہ تعالیٰ کے نزدیک اپنی اس بندی کی یہ ادا اتنی مقبول ہو گئی کہ ان کی نسبت
سے وہ دونوں پہاڑیاں شعائر اللہ کہلائیں اور قیامت تک حجاج کرام کے لئے ان
کے مابین سعی کا حکم لازم ٹھہرا، رب تعالیٰ ارشاد فرماتا ہے۔

إِنَّ الصَّفَا وَالْمَرْوَةَ مِنْ شَعَائِرِ اللَّهِ فَمَنْ حَجَّ الْبَيْتَ أَوْ اعْتَمَرَ فَلَا
جُنَاحَ عَلَيْهِ أَنْ يَطَّوَّفَ بِهِمَا وَمَنْ تَطَوَّعَ خَيْرًا فَلِلَّهِ شَاكِرٌ
عَلِيمٌ: بے شک صفا اور مروہ اللہ کے نشانوں سے ہیں تو جو اس گھر کا حج یا
عمرہ کرے اس پر کچھ گناہ نہیں کہ ان دونوں کے پھیرے کرے اور جو کوئی بھلی
بات اپنی طرف سے کرے تو اللہ نیکی کا صلہ دینے والا خبردار ہے (البقرہ۔

(158)

اس کی تفسیر میں حضرت صدر الافاضل قدس سرہ لکھتے ہیں۔

صفا و مروہ مکہ مکرمہ کے دو پہاڑ ہیں جو کعبہ معظمہ کے مقابل جانب شرق واقع
ہیں مروہ شمال کی طرف مائل اور صفا جنوب کی طرف جبل ابی قیس کے دامن

میں ہے حضرت ہاجرہ اور حضرت اسماعیل علیہ السلام نے ان دونوں پہاڑوں
کے قریب اس مقام پر جہاں چاہ زمزم ہے بحکم الہی سکونت اختیار فرمائی اس
وقت یہ مقام سنگلاخ بیابان تھا نہ یہاں سبزہ تھا نہ پانی نہ خورد و نوش کا کوئی
سامان رضائے الہی کے لئے ان مقبول بندوں نے صبر کیا۔ حضرت اسماعیل علیہ
السلام بہت خرد سال تھے تشنگی سے جب ان کی جاں بلی کی حالت ہوئی تو
حضرت ہاجرہ بے تاب ہو کر کوہ صفا پر تشریف لے گئیں وہاں بھی پانی نہ پایا
تو اتر کر نشیب کے میدان میں دوڑتی ہوئی مروہ تک پہنچیں اس طرح سات
مرتبہ گردش ہوئی اور اللہ تعالیٰ نے "إِنَّ اللَّهَ مَعَ الصَّابِرِينَ" کا جلوہ اس
طرح ظاہر فرمایا کہ غیب سے ایک چشمہ زمزم نمودار کیا اور ان کے صبر و اخلاص
کی برکت سے ان کے اتباع میں ان دونوں پہاڑوں کے درمیان دوڑنے
والوں کو مقبول بارگاہ کیا اور ان دونوں کو کل اجابت دعا بنایا۔

اب از روئے قرآن کریم یہ بات پایہ ثبوت کو پہنچ رہی ہے کہ صفا اور مروہ حضرت ہاجرہ پاک
اور حضرت اسماعیل علیہ السلام کی نسبت سے شعائر دین اور تبرک ہیں لہذا ان کے درمیان
سعی کرنا، وہاں دعا کرنا اور ان سے تبرک حاصل کرنا موجب رضائے الہی ہے بلکہ ایسے
تمام مقامات جن کی حیثیت شعائر اسلام کی ہے ان جگہوں کی بھی یہی شان ہے چنانچہ امام
بغوی فرماتے ہیں۔

وَأَمَّا عَنِ الْجَبَلَيْنِ الْمَعْرُوفَيْنِ بِمَكَّةَ فِي ظَرْفِ الْمَسْعَى، وَلِذَلِكَ
أَدْخَلَ فِيهِمَا الْأَلْفَ وَاللَّامَ، وَشَعَائِرُ اللَّهِ أَعْلَامُ دِينِهِ، أَصْلُهَا مِنَ
الْإِشْعَارِ وَهُوَ الْإِعْلَامُ وَاحِدُهَا شَعِيرَةٌ وَكُلُّ مَا كَانَ مَعْلَمًا لِقُرْبَانٍ
يُقْتَرَبُ بِهِ إِلَى اللَّهِ تَعَالَى مِنْ صَلَاةٍ وَدُعَاءٍ وَذَبِيحَةٍ فَهُوَ شَعِيرَةٌ
فَالْبَطَافُ وَالْمَوْقِفُ وَالنَّحْرُ كُلُّهَا: (تفسیر بغوی)

تابوتِ سکینہ

آثارِ صالحین کے تبرک ہونے پر ایک شاندار دلیل تابوتِ سکینہ بھی ہے جس کا ذکر قرآن مجید کے اندر پورے آب و تاب کے ساتھ موجود ہے اس تابوت میں بعض انبیاء علیہم الصلوٰۃ والسلام کی مستعمل اشیاء رکھی ہوئی تھیں اور بنی اسرائیل نسلِ بعد نسل اس تابوت کا وارث بنتے چلے آ رہے تھے اور وہ جب کبھی ان کو سامنے رکھ کر دشمنوں کے خلاف فتح و نصرت کی دعا مانگتے اللہ تعالیٰ انھیں فتح عطا فرماتا چنانچہ ایک زمانے میں جب بنی اسرائیل میں برائیاں زیادہ پھیل گئیں اور ان پر جالوت جیسا جابر و ظالم بادشاہ مسلط ہو گیا تو انھوں نے وقت کے پیغمبر حضرت اشمویل علیہ السلام سے فریاد کی کہ ہمیں جالوت کے ظلم و ستم سے نجات دلائیں! حضرت اشمویل علیہ السلام نے ان سے کہا کہ اللہ تعالیٰ نے طالوت کو تمھارا بادشاہ اور سردار مقرر فرمایا ہے تم لوگوں کو اسی کی قیادت میں دشمنوں سے لڑنا ہے لیکن بنی اسرائیل طالوت کو اپنا سردار ماننے پر راضی نہ تھے مگر جب کوئی چارہ کار نہ رہا تو انھوں حضرت اشمویل علیہ السلام سے کہا کہ اگر طالت ہمارا سردار ہے تو اس کی کوئی نشانی بتائیے! لہذا پیغمبر نے انھیں یہ نشانی بتائی کہ تمھارے پاس تابوتِ سکینہ آئے گا، قرآن کریم کا ارشاد ہے۔

وَقَالَ لَهُمْ نَبِيُّهُمْ إِنَّ آيَةَ مُلْكِهِ أَنْ يَأْتِيَكُمُ التَّابُوتُ فِيهِ سَكِينَةٌ مِّنْ رَبِّكُمْ وَبَقِيَّةٌ مِّمَّا تَرَكَ آلُ مُوسَىٰ وَآلُ هَارُونَ تَحْمِلُهُ الْمَلَائِكَةُ إِنَّ فِي ذَلِكَ لَآيَةً لَّكُمْ إِن كُنْتُمْ مُّؤْمِنِينَ: اور ان سے ان کے نبی نے فرمایا اس کی بادشاہی کی نشانی یہ ہے کہ آئے تمھارے پاس تابوت جس میں تمھارے رب کی طرف سے دلوں کا چین ہے اور کچھ بچی ہوئی چیزیں معزز موسیٰ اور معزز ہارون کے ترکہ کی اٹھاتے لائیں گے

اسے فرشتے بے شک اس میں بڑی نشانی ہے تمھارے لیے اگر ایمان رکھتے ہو (البقرہ-248)

اب یہ جان لیجئے کہ تابوتِ سکینہ کیا ہے اس میں کیا کیا چیزیں تھیں اور اس کو تابوتِ سکینہ کہنے کی وجہ کیا ہے تو ائمہ تفسیر سے متعدد اقوال منقول ہیں ہم یہاں حضرت صدر الافاضل قدس سرہ کی تحقیق درج کرتے ہیں جو ان اقوال متعددہ کا جامع خلاصہ ہے، چنانچہ آپ لکھتے ہیں۔

یہ تابوت شمشاد کی لکڑی کا ایک زراند و صندوق تھا جس کا طول تین ہاتھ کا اور عرض دو ہاتھ کا تھا اس کو اللہ تعالیٰ نے حضرت آدم علیہ السلام پر نازل فرمایا تھا اس میں تمام انبیاء علیہم السلام کی تصویریں تھیں ان کے مساکن و مکانات کی تصویریں تھیں اور آخر میں حضور سید انبیاء صلی اللہ علیہ وسلم کی اور حضور کی دولتِ سرائے اقدس کی تصویر ایک یا قوت سرخ میں تھی کہ حضور بحالتِ نماز قیام میں ہیں اور گردِ آپ کے آپ کے اصحاب حضرت آدم علیہ السلام نے ان تمام تصویروں کو دیکھا یہ صندوق وراثتاً منتقل ہوتا ہوا حضرت موسیٰ علیہ السلام تک پہنچا آپ اس میں توریت بھی رکھتے تھے اور اپنا مخصوص سامان بھی۔

چنانچہ اس تابوت میں الواحِ توریت کے ٹکڑے بھی تھے اور حضرت موسیٰ علیہ السلام کا عصا اور آپ کے کپڑے اور آپ کی نعلین شریفین اور حضرت ہارون علیہ السلام کا عمامہ اور ان کی عصا اور تھوڑا سا من جو بنی اسرائیل پر نازل ہوتا تھا حضرت موسیٰ علیہ السلام جنگ کے موقعوں پر اس صندوق کو آگے رکھتے تھے اس سے بنی اسرائیل کے دلوں کو تسکین رہتی تھی۔

آپ کے بعد یہ تابوت بنی اسرائیل میں متواتر ہوتا چلا آیا جب انہیں

کوئی مشکل درپیش ہوتی وہ اس تابوت کو سامنے رکھ کر دعائیں کرتے اور کامیاب ہوتے دشمنوں کے مقابلہ میں اس کی برکت سے فتح پاتے جب بنی اسرائیل کی حالت خراب ہوئی اور ان کی بد عملی بہت بڑھ گئی اور اللہ تعالیٰ نے ان پر عاقبت کو مسلط کیا تو وہ ان سے تابوت چھین کر لے گئے اور اس کو نجس اور گندے مقامات میں رکھا اور اس کی بے حرمتی کی اور ان گستاخیوں کی وجہ سے وہ طرح طرح کے امراض و مصائب میں مبتلا ہوئے ان کی پانچ بستیاں ہلاک ہوئیں اور انہیں یقین ہوا کہ تابوت کی اہانت ان کی بربادی کا باعث ہے تو انہوں نے تابوت ایک بیل گاڑی پر رکھ کر بیلوں کو چھوڑ دیا اور فرشتے اس کو بنی اسرائیل کے سامنے طالوت کے پاس لائے اور اس تابوت کا آنا بنی اسرائیل کے لئے طالوت کی بادشاہی کی نشانی قرار دیا گیا تھا بنی اسرائیل یہ دیکھ کر اس کی بادشاہی کے مقرر ہوئے اور بے درنگ جہاد کے لئے آمادہ ہو گئے کیونکہ تابوت پا کر انہیں اپنی فتح کا یقین ہو گیا طالوت نے بنی اسرائیل میں سے ستر ہزار جوان منتخب کئے جن میں حضرت داؤد علیہ السلام بھی تھے (حبلین و جمل و خازن و مدارک وغیرہ) (خزان العرفان)

اب اس تفصیل کے بعد یہ صداقت محتاج بیان نہیں رہتی ہے کہ انبیاء و صالحین کے آثار و مستعمل اشیاء خواہ وہ ان کے جوئے کا تسمہ ہی کیوں نہ ہو عند الشرح محترم و متبرک، ہمارے لئے خیر و صلاح کا باعث، قبولیت دعا کا وسیلہ اور ذریعہ ہے نیز تبرکات کی عظمت کا یہ عالم ہے کہ فرشتے انہیں اپنے کاندھوں پر اٹھائے رکھتے ہیں جبکہ بے ادبی کرنے والے ذلیل و رسوا ہوتے ہیں، اسی حقیقت کے پیش نظر حضرت صدر الافاضل علیہ الرحمہ نے بطور فائدہ یہ بھی لکھا۔

اس سے معلوم ہوا کہ بزرگوں کے تبرکات کا اعزاز و احترام لازم ہے ان کی برکت سے دعائیں قبول ہوتی اور حاجتیں روا ہوتی ہیں اور تبرکات کی بے حرمتی گمراہوں کا طریقہ اور بربادی کا سبب ہے (ایضاً)

حضرت یوسف علیہ السلام کی قمیص

اپنے بھائیوں کی بے محل مہربانی سے حضرت یوسف علیہ السلام جب حضرت یعقوب علیہ السلام سے جدا ہو گئے تو حضرت یعقوب علیہ السلام اپنے اس بیٹے کے غم فراق میں سخت محزون و بے قرار رہنے لگے یہاں تک کہ شدت گریہ کے سبب آپ کی آنکھیں سفید ہو گئیں اور بظاہر بصارت جاتی رہی چنانچہ قرآن کریم نے اس تعلق سے فرمایا۔

وَتَوَلَّى عَنْهُمْ وَقَالَ يَا سُفَىٰ عَلَىٰ يَوْسُفَ وَابْيَضَّتْ عَيْنُهُ مِن
الْحُزْنِ فَهُوَ كَظِيمٌ: اور ان سے منہ پھیرا اور کہا ہائے افسوس یوسف کی
جدائی پر اور اس کی آنکھیں غم سے سفید ہو گئیں تو وہ غصہ کھاتا رہا
(یوسف - 84)

پھر جب ایک طویل مدت کے بعد برادران حضرت یوسف علیہ السلام آپ کی بارگاہ میں سوالی بن کر پہنچے جبکہ آپ مصر کی مسند شاہی پر حبلوہ گر ہو چکے تھے اور جب بھائیوں نے بھی آپ کو پہچان لیا تو ان سے گفت و شنید کے دوران آپ نے والد نامدار حضرت یعقوب علیہ السلام کی خیریت پوچھی، انہوں نے بتایا کہ آپ کی جدائی کے غم میں رو کر انہوں نے اپنی آنکھیں کھودی ہیں تب حضرت یوسف علیہ السلام نے اپنی مبارک قمیص انہیں دے کر فرمایا۔

رَاذِهِبُوا بِقَمِيصِي هَذَا فَالْقُوْهُ عَلَىٰ وَجْهِ أَبِي يَأْتِ بَصِيْرًا: میرا یہ

کرتا لے جاؤ اسے میرے باپ کے منہ پر ڈالو ان کی آنکھیں کھل

جائیں گی (یوسف - 93)

اور فی الواقع ایسا ہوا بھی کہ وہ گرتا جب حضرت یعقوب علیہ السلام کے چہرے پر رکھا گیا تو آپ کے چشمان مبارک حسب سابق ہو گئیں جیسا کہ قرآن کا گواہی ہے۔

فَلَمَّا أَنْ جَاءَ الْبَشِيرُ أَلْفَهُ عَلَى وَجْهِهِ فَارْتَدَّ بِصَبْرٍ ۖ قَالَ أَلَمْ

أَقُلْ لَّكُمْ إِنِّي أَعْلَمُ مِنَ اللَّهِ مَا لَا تَعْلَمُونَ: پھر جب خوشی سنانے

والا آیا اس نے وہ گرتا یعقوب کے منہ پر ڈالا اسی وقت اس کی آنکھیں

پھر آئیں (روشن ہو گئیں) کہا میں نہ کہتا تھا کہ مجھے اللہ کی وہ شانیں

معلوم ہیں جو تم نہیں جانتے (یوسف - 96)

یقیناً ہر کام اللہ ہی کے حکم سے ہوتا ہے اور قیص کی وجہ سے آنکھوں کا روشن ہو جانا بھی امر الہی سے ہے لیکن حضرت یوسف علیہ السلام کے کرتے میں یہ کمال آجانا اس بات کا واضح ثبوت ہے کہ انبیاء و صالحین کی مستعمل و مسوح چیزیں عند اللہ بڑی معظّم اور قابل قدر ہیں یہاں تک اللہ تعالیٰ ان میں ایسی برکتیں پیدا فرمادیتا ہے جن کی وجہ سے آئی ہوئی مصیبتیں ٹل جاتی ہیں اور بیماروں کو شفا نصیب ہوتی ہے، پھر جب ایک پیغمبر کے کرتے سے ایک پیغمبر کو فائدہ پہنچ سکتا ہے تو ان بزرگوں کے تبرکات سے ہم گنہگاروں کو کیوں نہیں پہنچ سکتا؟ بہر حال سورہ یوسف کے اس بیان سے یہ بات بالکل مدلل و مبرہن ہو کر سامنے آ جاتی ہے کہ انبیاء و صالحین کے مستعمل اشیاء متبرک ہوتی ہیں جن سے تبرک و توسل جائز ہے بلکہ ان کے وسیلے سے دعائیں و حاجتیں سنی جاتی ہیں پس مذکورہ بالا آیتیں تبرک کے جواز پر ایک دلیل شافی ہیں۔

حضرت مریم رضی اللہ عنہا کے نماز پڑھنے کی جگہ

حضرت مریم کی ماں عمران کی بیوی حضرت عیسیٰ علیہ السلام کی نانی حصہ نے نذر مانی تھی کہ یا اللہ مجھے جو استقر ارحمل ہوا ہے میں اسے تیری خدمت کے لئے دے دوں گی پس اس خاتون کے یہاں حضرت مریم پیدا ہوئیں اور ایفائے نذر کی خاطر ان کو بیت المقدس کے علماء کے حوالے کر دیا گیا، حضرت زکریا علیہ السلام جو رشتے میں حضرت مریم کے خالو ہوتے تھے انھوں نے حضرت مریم کی کفالت و پرورش کا فریضہ اپنے ذمہ میں لے لیا اور محراب بیت المقدس میں حضرت مریم کی جائے رہائش متعین فرمائی جہاں حضرت مریم پرورش پانے لگیں وہاں ان کے پاس من جانب اللہ غیب سے قسم قسم کی نعمتیں اور ہر موسم کے پھل وغیرہ موجود ہوتے تھے، حضرت زکریا علیہ السلام جب ان کے پاس تشریف لاتے تو بے موسم کے پھل اور انواع و اقسام کی نعمتیں دیکھ کر دریافت کرتے کہ اے مریم یہ نعمتیں تمہارے پاس کہاں سے آتی ہیں؟ تو وہ جواب دیتیں کہ اللہ تعالیٰ اپنے خزانہ کرم سے براہ راست عطا فرماتا ہے۔ قرآن مجید میں اس واقعہ کا ذکر درج ذیل آیات میں ہے

إِذْ قَالَتِ امْرَأَتُ عِمْرَانَ رَبِّ إِنِّي نَذَرْتُ لَكَ مَا فِي بَطْنِي مُحَرَّرًا

فَتَقَبَّلَ مِنِّي إِنَّكَ أَنْتَ السَّمِيعُ الْعَلِيمُ (۳۵) فَلَهَا وَضَعَهَا

قَالَتْ رَبِّ إِنِّي وَضَعْتُهَا أُنْثَىٰ ۖ وَاللَّهُ أَعْلَمُ بِمَا وَضَعْتَ، وَلَيْسَ

الذَّكَرُ كَالْأُنْثَىٰ ۖ وَإِنِّي سَمَّيْتُهَا مَرْيَمَ وَإِنِّي أُعِيذُهَا بِكَ وَذُرِّيَّتَهُمَا

مِنَ الشَّيْطَانِ الرَّجِيمِ (۳۶) فَتَقَبَّلَهَا رَبُّهَا بِقَبُولٍ حَسَنٍ ۖ وَأَنْبَتَهَا

نَبَاتًا حَسَنًا ۖ وَكَلَّمَهَا زَكْرِيَّا، كُلَّمَا دَخَلَ عَلَيْهَا زَكَرِيَّا الْمِحْرَابَ

وَجَدَ عِنْدَهَا رِزْقًا ۚ قَالَ يَمْرُؤُا أَنَّىٰ لَكَ هَذَا، قَالَتْ هُوَ مِنْ عِنْدِ

اللَّهُ إِنَّ اللَّهَ يَرْزُقُ مَنْ يَشَاءُ بِغَيْرِ حِسَابٍ: جب عمران کی بی بی نے عرض کی اے رب میرے میں تیرے لیے منت مانتی ہوں جو میرے پیٹ میں ہے کہ خالص تیری ہی خدمت میں رہے تو تو مجھ سے قبول کر لے بے شک تو ہی ہے سنا جانتا، پھر جب اُسے جنابولی اے رب میرے یہ تو میں نے لڑکی جنی اور اللہ کو خوب معلوم ہے جو کچھ وہ جنی اور وہ لڑکا جو اس نے مانگا اس لڑکی سانہیں اور میں نے اس کا نام مریم رکھا اور میں اُسے اور اس کی اولاد کو تیری پناہ میں دیتی ہوں راندے ہوئے شیطان سے، تو اُسے اس کے رب نے اچھی طرح قبول کیا اور اُسے اچھا پروان چڑھایا اور اُسے زکریا کی نگہبانی میں دیا جب زکریا اس کے پاس اس کی نماز پڑھنے کی جگہ جاتے اس کے پاس نیا رزق پاتے کہا اے مریم یہ تیرے پاس کہاں سے آیا بولیں وہ اللہ کے پاس سے ہے بے شک اللہ جسے چاہے بے گنتی دے (آل عمران - 35/36)

حضرت زکریا علیہ السلام جو سن رسیدہ ہو چکے تھے اور ابھی تک لا ولد تھے آپ نے حضرت مریم کے سبب محراب کی یہ برکت و کرامت دیکھ کر اس جگہ کو تبرک خیال فرمایا اور وہیں اللہ تعالیٰ کی بارگاہ میں دعاء فرمائی کہ اے پروردگار مجھے پاکیزہ اولاد عطا فرما! اللہ تعالیٰ نے ان کی دعاء قبول فرمائی اور اولاد کی بشارت عطا فرمائی جو حضرت یحییٰ علیہ السلام کی صورت میں عالم انسانیت کے لئے باعث شرف و عزت بنی۔

اس سے معلوم ہوا کہ وہ مقامات جو صالحین عظام کی جائے عبادت و مظہر کرامات ہوتے ہیں وہ بھی عند اللہ اس قدر بابرکت و پسندیدہ ہوتے ہیں کہ وہاں یقینی طور پر دعائیں قبول ہوتی ہیں اور پیغمبران عظام اپنے افعال سے ایسی جگہوں کے تبرک ہونے کی سند فراہم فرماتے ہیں چنانچہ قرآن عظیم میں حضرت زکریا علیہ السلام کی دعا

ءکاذکریوں آیا ہے۔

هٰذَا لَكَ دَعَا زَكْرِيَّا رَبَّهُ قَالَ رَبِّ هَبْ لِي مِنْ لَدُنْكَ ذُرِّيَّةً طَيِّبَةً- إِنَّكَ سَمِيعُ الدُّعَاءِ (۳۸) فَتَادَتْهُ الْمَلِكَةُ وَهُوَ قَائِمٌ يُصَلِّي فِي الْمَحْرَابِ- أَنَّ اللَّهَ يُبَشِّرُكَ بِيَحْيَى مُصَدِّقًا بِكَلِمَةٍ مِنَ اللَّهِ وَسَيِّدًا وَحَصُورًا وَنَبِيًّا مِنَ الصَّالِحِينَ (۳۹): یہاں پکارا زکریا اپنے رب کو بولا اے رب میرے مجھے اپنے پاس سے دے سٹھری اولاد بے شک تو ہی ہے دعا سننے والا، تو فرشتوں نے اسے آواز دی اور وہ اپنی نماز کی جگہ کھڑا نماز پڑھ رہا تھا بے شک اللہ آپ کو مژدہ دیتا ہے یحییٰ کا جو اللہ کی طرف کے ایک کلمہ کی تصدیق کرے گا اور سردار اور ہمیشہ کے لیے عورتوں سے بچنے والا اور نبی ہمارے حنا صوں میں سے (آل عمران - 38/39)

آثار و تبرکات کے ثبوت میں یہ چند قرآنی آیتیں بطور دلیل ذکر کی گئیں جو اہل شوق و محبت کے لئے کافی ہیں اور اس امر کا بھی بیان شافی ہے کہ اہلسنت کا آثار صالحین سے تبرک و توسل کرنا از قبیل ایجاد بندہ نہیں بلکہ نصوص شرعیہ سے مزین و مستحکم ہے اور اس پر قرآنی شواہد کے ساتھ ساتھ کثیر احادیث صحیحہ و اقوال ائمہ بھی موجود ہیں۔

بہر حال! اہلسنت و جماعت کے نزدیک آثار و تبرکات صالحین کے فضائل و کرامات مقبول و مسلم ہیں اور اس موضوع پر اکابر علماء کی کثیر کتابیں موجود ہیں لیکن چونکہ اس جگہ ہمارا موضوع آقائے دو جہاں حضور پر نور شافع یوم النشور ﷺ کے موئے مبارک کے فضائل و اعجاز اور اس سے توسل و تبرک کے جواز پر بالا اختصار کچھ عرض کرنا ہے اس لئے روئے خامہ صرف اسی جانب متوجہ کرتے ہیں۔ و ما توفیقی الا باللہ۔

انسانی بالوں کی اہمیت

کائنات عالم کی پاک چیزیں منافع سے خالی نہیں ہیں اس لئے انسانی طبقہ ان سے اپنے مزاج و طبیعت کے مطابق حسی و معنوی یا جسمانی و روحانی اعتبار سے متمتع ہوتا رہتا ہے چنانچہ ان منافع بخش اشیاء میں بعض جانوروں کی کھالیں اور بال بھی شامل ہیں جن سے انسان حسب ضرورت فائدہ اٹھاتا رہتا ہے، اللہ تعالیٰ فرماتا ہے۔

وَمِنْ أَصْوَابِهَا وَأَوْبَارِهَا وَأَشْعَارِهَا: اور ان کی اون اور ببری اور بالوں سے (النحل-80)

اس آیت پاک کی تفسیر میں علامہ سعیدی لکھتے ہیں۔

،،اصواف، صوف کی جمع ہے، بھیڑوں کے بال جس کو اون کہتے ہیں، اوبار، وبر کی جمع ہے، اونٹ کے بال اس کو پشم کہتے ہیں۔ اشعار، شعر کی جمع ہے اس کا معنی ہے بکریوں کے بال،، (تفسیر تبیان القرآن)

ملاحظہ کیجئے! آیت مذکورہ میں بھیڑ، بکری اور اونٹ کے بالوں کو انسان کے لئے نفع بخش کہا گیا ہے اور انسان اس سے حسی و جسمانی فائدہ حاصل کرتا ہے لیکن انسان چونکہ مکرم ہے اس لئے اس کے بالوں یا اجزائے جسم سے حسی فائدہ اٹھانا شرعاً حلال نہیں جیسا کہ بحر الرائق میں ہے۔

(و) شعر الإنسان و الانتفاع به) أى لم يجز بيعه و الانتفاع

به؛ لأن آدمی مکرم غیر مبتذل، فلا يجوز أن یکون شیء من أجزاءه مهاناً مبتذلاً: یعنی انسانی بال سے نفع اٹھانا جائز نہیں کیوں آدمی مکرم ہے ذلیل نہیں لہذا اس کے کسی بھی جز کو ذلیل کرنا جائز

نہیں (ج-06، ص81)

ہاں انسانی بالوں سے روحانی فائدہ اٹھانے میں شرعاً کوئی حرج نہیں بلکہ انسان اگر اس پائے کا ہے کہ وہ عند اللہ محبوب و مرتضیٰ ہے تو اس کے بال بھی مفید و تبرک ہوتے ہیں لہذا ان سے تبرک حاصل کرنا بھی شرعاً مرغوب و مطلوب ہے، اسی لحاظ سے حضرت علامہ سلامت اللہ خاں راہپوری علیہ الرحمہ لکھتے ہیں۔

جب جانوروں کے بالوں میں منفعت اور اثاث و متاع یعنی بر خورداری اور انتفاع دنیوی نص قطعی سے ثابت ہے تو اشرف المخلوقات کے اشرف اشخاص کے موئے مبارک سے انتفاع اخروی نہ ہونا بعید از عقل سلیم ہے کہا لا یغفی علی من له قلب سلیم و هو مستقیم (شعائر اللہ فی اثبات فضائل شعر رسول اللہ-ص41)

حبیب صلی اللہ علیہ وسلم کی زلف دوتا کی قسم

ہے کلام الہی میں شمس وضحیٰ تیرے چہرہ نور فزا کی قسم
قسم شب تار میں رازیہ تھا کہ حبیب کی زلف دوتا کی قسم

اللہ تعالیٰ کا ارشاد پاک ہے۔

وَالصُّحَىٰ، وَاللَّيْلِ إِذَا سَجَىٰ: چاشت کی قسم، اور رات کی جب پردہ ڈالے (الصحیٰ)

اس کی تفسیر میں مفسرین کا ایک قول یہ ہے کہ صحیٰ سے چہرہ نبوت اور لیل سے زلف معبر مراد ہے چنانچہ علامہ امام رازی لکھتے ہیں۔

السُّؤَالُ الْخَامِسُ: هَلْ أَحَدٌ مِنَ الْمَذْكُورِينَ فَسَّرَ الصُّحَىٰ بِوَجْهِ

مُحَمَّدٍ ﷺ وَاللَّيْلَ بِشَعْرَةِ ﷺ؟ وَالْجَوَابُ: نَعَمْ وَلَا اسْتِبْعَادَ فِيهِ: یعنی کیا مفسرین نے، صحیٰ، کی تفسیر چہرہ مصطفیٰ صلی اللہ علیہ وسلم اور، لیل،

کی تفسیر موہائے مبارک سے کی ہے تو جواب ہاں میں ہے کیوں کہ اس میں کوئی بعد و مضائقہ نہیں ہے (تفسیر کبیر)
اور علامہ آلوسی نے اسے قبول کیا ہے جیسا کہ فرماتے ہیں۔

وَمِنَ الثَّانِي مَنْ فَتَرَ الضُّحَى بِوَجْهِهِ ﷺ وَاللَّيْلَ بِشَعْرِهِ عَلَيْهِ الصَّلَاةُ وَالسَّلَامُ كَمَا ذَكَرَ الْإِمَامُ، وَقَالَ: لَا اسْتِبْعَادَ فِيهِ: یعنی بعض مفسرین نے ضحیٰ سے حضور پاک کا چہرہ انور اور لیل سے آپ کے بال مبارک مراد لئے ہیں جیسا کہ امام رازی نے ذکر کیا ہے اور کہا ہے کہ اس میں کوئی حرج نہیں (تفسیر روح المعانی)

سبحان اللہ! مصطفیٰ جانِ رحمت ﷺ کے روئے زیبا اور زلفِ معطر کی تعبیر مسین قرآن مجید نے کیسا خوب صورت استعارہ پیش کیا ہے اور کیسا حسین لب و لہجہ و انداز بیان اختیار کیا ہے یقیناً کلام اللہ شانِ مصطفیٰ ﷺ کا سب سے اعلیٰ بیان ہے۔

اے رضا خود صاحبِ قرآن ہے مداحِ حضور

تجھ سے کب ممکن ہے پھر مدحت رسول اللہ کی

حضور پاک روحی فدائے ﷺ کے موئے مبارک کیسے تھے

شاخِ قامتِ شہ میں زلف و چشم و رخسار و لب ہیں

سُنبل، نرگس، گل، پتھڑیاں قدرت کی کیا پھولی شاخ

حضور پاک ﷺ کے سرانور کے بال مبارک سیاہ انتہائی خوبصورت بسا اوقات حنا اور کتم سے رنگے ہوتے تو قدرے سرخ و چمکدار نظر آتے جو گوش مبارک اور شانہ مبارک کے درمیان لٹکے ہوئے ہوتے نہ بالکل سیدھے اور نہ گھونگھریا لے بلکہ ہلکے خمدار تھے چنانچہ بخاری و مسلم میں ہے۔

عَنْ قَتَادَةَ، قَالَ: سَأَلْتُ أَنَسَ بْنَ مَالِكٍ رَضِيَ اللَّهُ عَنْهُ عَنْ شَعْرِ رَسُولِ اللَّهِ ﷺ، فَقَالَ: كَانَ شَعْرُ رَسُولِ اللَّهِ ﷺ رَجُلًا، لَيْسَ بِالسَّبِطِ وَلَا الْجَعْدِ، بَيْنَ أَذْنَيْهِ وَعَاتِقَيْهِ:

حضرت قتادہ کہتے ہیں کہ میں نے حضرت انس بن مالک رضی اللہ عنہ سے رسول اللہ ﷺ کے بال مبارک کے بارے میں پوچھا تو انہوں نے جواب دیا کہ رسول اللہ ﷺ کے موہائے مبارک تھوڑے خمدار تھے نہ بالکل سیدھے اور نہ گھونگھریا لے، جو آپ کے گوش مبارک و شانہ مبارک کے درمیان تک ڈھلے ہوئے تھے (ج-02، ص 400)

ابنِ موہب سے مروی ہے۔

ان امة سلمة رضى الله عنها ارته شعر النبي ﷺ احمرًا: یعنی حضرت ام سلمہ رضی اللہ عنہا نے ان کو حضور پاک ﷺ کا موئے مبارک دیکھا یا جو سرخ تھا (بخاری-ج 02، ص 399)

چمن طیبہ میں سنبل جو سنوارے گیسو

حور پڑھ کر شکن ناز پہ وارے گیسو

شانہ ہے پنچہ قدرت ترے بالوں کے لئے

کیسے ہاتھوں نے شہا تیرے سنوارے گیسو

بھینی خوشبو سے مہک جاتی ہے گلیاں واللہ

کیسے پھولوں میں بسائے ہیں تمھارے گیسو

تیل کی بوندیں ٹپکتی نہیں بالوں سے رضا

صبح عارض پہ لٹاتے ہیں ستارے گیسو

حضور پاک ﷺ کے متعلقات و آثار کی تعظیم و آداب اور صحابہ کرام انبیاء کرام علیہم السلام کے بعد طبقہ انسانی کا سب سے افضل ترین گروہ اصحاب محمد ﷺ کا گروہ ہے اس جماعت کے ہر فرد نے حضور سید المرسلین ﷺ کی زیارت اپنے ماتھے کی آنکھوں سے کی اور بارگاہ رسالت کی تعظیم و توقیر کا حق ادا کرنے کی مکمل سعی کی چنانچہ انھوں نے صرف حضور پاک ﷺ کی ذات و صفات ہی کی تعظیم کو فرض نہ جانا بلکہ ہر وہ شے جو جسم اطہر سے متعلق رہی اسے بھی واجب الاحترام گردانا جیسے موئے مبارک، ناخن مبارک، لعاب مبارک، لہو مبارک، پیراہین مبارک، عمامہ شریف، عصا مبارک، نعلین شریف، پیالہ مبارک، بستر مبارک، منبر شریف حتیٰ کہ بول و براز مبارک کو بھی انھوں نے معظم و متبرک جانا اور بعد والوں کے لئے ان آثار و تبرکات کی تعظیم و تکریم کا شاندار نمونہ چھوڑا۔

صحابہ کرام عشق رسول کے اعلیٰ معیار پر فائز تھے وہ اپنے آقا کریم ﷺ کی رضا و خوشنودی کے لئے پروانہ وار مستعد رہتے تھے، ان کا ذوق ایمانی انھیں بارگاہ نبوت کا ایسا ادب شناس بنا دیا تھا کہ دیکھنے والے دیکھ کر حیرت زدہ رہ جاتے تھے چنانچہ صلح حدیبیہ کے موقع پر کفار قریش کا نمائندہ عروہ بن مسعود ثقفی (جو ابھی ایمان نہیں لائے تھے) نے بارگاہ مصطفیٰ جانِ رحمت ﷺ میں اصحاب رسول کا انداز ادب و تعظیم دیکھا تو اپنے ساتھیوں کو اس طرح نصیحت دی۔

أی قوم والله لقد وفدت علی الملوک و وفدت علی قیصر۔

و کسریٰ و النجاشی و الله ان رأیت ملکا قط یُعْظِمُهُ اصحابہ

کما یُعْظِمُ اصحاب محمد و الله ان تنخم نخامة

الا وقعت فی کف رجل منهم فذلک بها وجهه و جلدہ و اذا

امرهم ابندروا امرؤا و اذا توضأ کادوا یقتتلون علی وضوئہ و اذا تکلم خفضوا اصواتهم عندہ و ما یحدّون الیہ النظر تعظیماً: یعنی عروہ کہتے ہیں کہ اے لوگو! اللہ کی قسم میں بادشاہوں کے دربار میں گیا قیصر و کسریٰ و نجاشی کے دربار میں گیا مگر قسم ہے اللہ کی میں نے کسی بادشاہ کے ہم نشینوں کو اس کی ایسی تعظیم کرتے ہوئے نہیں دیکھا جیسی تعظیم اصحاب محمد ﷺ کی کرتے ہیں، بخدا اگر وہ تھوکتے بھی ہیں تو وہ ان کے کسی شیدائی کے ہاتھ میں آجاتا ہے جس کو وہ اپنے چہرے اور جلد پر مل لیتا ہے اور جب وہ انھیں کسی بات کا حکم کرتے ہیں تو تعمیل کے لئے سب دوڑ پڑتے ہیں اور جب وہ وضو کرتے ہیں تو وضو کے غسل کو حاصل کرنے کے لئے سب آپس میں ایسا ہجوم کرتے ہیں گویا لڑ پڑیں گے اور جب وہ کلام کرتے ہیں تو سب ان کے حضور اپنی آواز کو پست کر لیتے ہیں یہاں تک کہ تعظیماً ان کی طرف نظر بھر کر نہیں دیکھتے (بخاری۔ ج 01، ص 483)

یہ تو بس ایک نمونہ ہے ورنہ کتب احادیث میں تعظیم مصطفیٰ ﷺ کی ایسی بے شمار مثالیں موجود ہیں جو عاشقوں کے ایمان و اعتقاد کو تازگی فراہم کرتی ہیں۔

حضور سید عالم ﷺ کے موئے مبارک امت تک کیسے پہنچے

بسا اوقت لوگ یہ ضرور پوچھتے ہیں کہ آج پوری اسلامی دنیا میں جگہ جگہ جو حضور پور نور ﷺ کے موئے مبارک کی زیارت کرائی جاتی ہے وہ امت تک کیسے پہنچے؟ تو اس پر عرض ہے کہ حضور پاک ﷺ نے اپنا موئے مبارک متعدد مواقع پر صحابہ میں تقسیم فرمایا تاکہ وہ انھیں بطور تبرک اپنے پاس رکھیں جیسا کہ علامہ زرقانی لکھتے ہیں۔

وَأَمَّا قَسَمُ شَعْرَةٍ فِي أَصْحَابِهِ لِيَكُونَ بَرَكَةً بَاقِيَةً بَيْنَهُمْ وَتَذَكُّرَةً لَهُمْ، وَكَأَنَّهُ أَشَارَ بِذَلِكَ إِلَى اقْتِرَابِ الْأَجَلِ: یعنی حضور پاک ﷺ نے اپنے صحابہ کے درمیان اپنے موئے مبارک کو تقسیم فرمایا تاکہ وہ ان میں بطور برکت و یادگار باقی رہیں نیز اس سے آپ نے اپنے وصال شریف کی طرف اشارہ فرمادیا (شرح زرقاتی علی المواہب - ج 08، ص 196)

چنانچہ وہ حضرات ان مقدس بال کو بطور تبرک و نشانی اپنے پاس محفوظ کر لیتے اور ذریعہ نجات جان کر بعد از وصال اپنے کفن میں رکھنے کی وصیت کرتے یا دوسروں کو بطور تبرک ہدیہ کر دیتے اور اس طرح نسل بعد نسل و قرنا بعد قرن علماء و صلحاء کے توسط سے آج حضور نبی رحمت ﷺ کے موہائے مبارک مسلمانوں کی بیشتر آبادیوں میں چشمہٴ خیر و برکات بنے ہوئے ہیں فالحمد لله علی ذالک۔

الغرض اس بات کا ذکر حدیث پاک میں ہے کہ حضور اقدس ﷺ نے از خود اپنے موہائے مبارک کو صحابہ کرام میں تقسیم فرمایا اور صحابہ کرام نے انھیں از جان عزیزتر سمجھ کر بطور تبرک اپنے پاس محفوظ فرمائے چنانچہ اس سلسلے میں کتب احادیث میں متعدد روایتیں موجود ہیں جن کو اپنی جگہ ملاحظہ کیا جاسکتا ہے مثلاً مسلم شریف میں ہے۔

عَنْ أَنَسٍ قَالَ لَقَدْ رَأَيْتُ رَسُولَ اللَّهِ ﷺ وَالْحَلَّاقِ يَخْلُقُهُ، وَأَطَافَ بِهِ أَصْحَابُهُ، فَمَا يُرِيدُونَ أَنْ تَقَعَ شَعْرَةٌ إِلَّا فِي يَدٍ رَجُلٍ: یعنی حضرت انس رضی اللہ تعالیٰ عنہ کہتے ہیں کہ میں نے دیکھا کہ حجام رسول اللہ ﷺ کا موئے مبارک تراش رہا ہے اور حضور ﷺ کے صحابہ حضور کے ارد گرد چپکے لگا رہے ہیں اس ارادے سے کہ حضور ﷺ کا ہر ایک بال شریف کسی نہ کسی کے ہاتھ میں تشریف لے آئے (صحیح مسلم - ج 02، ص 256)

اسی مسلم شریف ہی میں ہے۔

عَنْ أَنَسٍ بْنِ مَالِكٍ، أَنَّ رَسُولَ اللَّهِ ﷺ أَتَى مَيْمَنِي، فَأَتَى الْجَهْرَةَ فَزَمَّهَا، ثُمَّ أَتَى مَنَازِلَهُ يَمِينِي وَنَحَرَ، ثُمَّ قَالَ لِلْحَلَّاقِ "خُذْ" وَأَشَارَ إِلَى جَانِبِهِ الْأَيْمَنِ، ثُمَّ الْأَيْسَرِ، ثُمَّ جَعَلَ يُعْطِيهِ النَّاسَ: یعنی حضرت انس بن مالک رضی اللہ تعالیٰ عنہ سے روایت ہے کہ حضور مئی میں جہرہ پر تشریف لے گئے اور اس کی رمی فرمائی پھر واپس منی تشریف لے آئے اور خر فرمایا اس کے بعد سرانور کی دائیں جانب اشارہ کرتے ہوئے حجام سے فرمایا کہ تراشوا! اس کے بعد بائیں جانب تراشنے کا اشارہ فرمایا اور موئے مبارک صحابہ کو عطا فرمایا (ایضاً - ج 01، ص 421)

پھر اسی باب میں ہے۔

عَنْ هِشَامٍ بِهَذَا الْإِسْنَادِ: أَمَّا أَبُو بَكْرٍ فَقَالَ فِي رِوَايَتِهِ لِلْحَلَّاقِ "هَا" وَأَشَارَ بِيَدِهِ إِلَى الْجَانِبِ الْأَيْمَنِ، هَكَذَا، فَقَسَمَ شَعْرَةً بَيْنَ مَنْ يَلِيهِ، قَالَ: ثُمَّ أَشَارَ إِلَى الْحَلَّاقِ وَإِلَى الْجَانِبِ الْأَيْسَرِ، فَخَلَقَهُ، فَأَعْطَاهُ أَمْرَ سُلَيْمٍ، وَأَمَّا فِي رِوَايَةِ أَبِي كُرَيْبٍ، قَالَ: فَبَدَأَ بِالشِّقِّ الْأَيْمَنِ، فَوَزَّعَهُ الشَّعْرَةَ وَالشَّعْرَتَيْنِ بَيْنَ النَّاسِ، ثُمَّ قَالَ يَا لَأَيْسَرٍ - فَصَنَعَ بِهِ مِثْلَ ذَلِكَ، ثُمَّ قَالَ: هَاهُنَا أَبُو طَلْحَةَ: فَدَفَعَهُ إِلَى أَبِي طَلْحَةَ: یعنی ہشام کی روایت میں ہے کہ حضور اقدس ﷺ نے حجام کو بلا کر اپنے سر مبارک کی دائیں جانب کے بال مونڈنے کا حکم دیا پھر ان مبارک بالوں کو آس پاس کے لوگوں میں تقسیم فرمادیا اس کے بعد بائیں جانب کے بال مبارک تراشنے کا حکم فرمایا اور انھیں حضرت ام سلیم کو عطا فرمایا کریب کی روایت میں یوں ہے کہ حلاق نے دائیں جانب سے موئے مبارک کو مونڈنا شروع کیا جن کو آپ نے ایک ایک دودو کر کے حاضرین میں تقسیم کر دیا، اسی

طرح بائیں جانب کے بال مبارک کو تراشنے کا حکم فرمایا اور ان موٹے مبارک کو حضرت ابو طلحہ کو بلا کر انھیں مرحمت کیا (ایضا)

نیز اسی میں ہے۔

عَنْ أَنَسِ بْنِ مَالِكٍ، قَالَ: لَمَّا رَمَى رَسُولُ اللَّهِ ﷺ الْجُمُرَةَ، وَنَحَرَ نُسْكَهٗ، وَحَلَقَ، تَأَوَّلَ الْحَالِقُ شِقَّةُ الْأَيْمَنِ، فَحَلَقَهُ، ثُمَّ دَعَا أَبَا طَلْحَةَ الْأَنْصَارِيَّ، فَأَعْطَاهُ إِيَّاهُ، ثُمَّ تَأَوَّلَهُ الشِّقُّ الْأَيْسَرُ، فَقَالَ "أَحْلِقْ" فَحَلَقَهُ، فَأَعْطَاهُ أَبَا طَلْحَةَ، فَقَالَ أَقْسِمُ بِبَيْنِ النَّاسِ: لِعَنِي حَضْرَتِ انس رضی اللہ تعالیٰ عنہ کہتے ہیں کہ جب حضور اکرم ﷺ رمی جمار اور نحر کر کے فارغ ہوئے تو حجام سے اپنی دائیں جانب کے بال شریف منڈوا کر ابو طلحہ انصاری کو مرحمت فرمایا پھر بائیں جانب کے موٹے مبارک شریف منڈوا کر ابو طلحہ کو دیتے ہوئے ارشاد فرمایا کہ انھیں حاضرین میں تقسیم کر دو (ایضا)

بہر حال حضور پاک ﷺ نے متعدد موقعے پر اپنے بال شریف کو صحابہ کرام میں تقسیم فرمایا اور صحابہ سے وہ موٹے مبارک بطور تبرک آنے والے عاشقان رسول تک منتقل ہوئے بعد اسی طرح پوری اسلامی دنیا میں پھیل گئے۔ اور مقامِ مصطفیٰ ﷺ کے قدر شناسوں نے جگہ جگہ درگاہیں و زیارت گاہیں قائم کر کے انھیں محفوظ فرمائے یوں آج پوری دنیا میں موٹے مبارک کے فیوض و برکات جاری و ساری ہیں۔

اس سلسلے میں مشہور دیوبندی عالم تقی عثمانی صاحب کا درج ذیل تبصرہ بھی معلومات میں اضافے کا باعث ہو سکتا ہے جو ترکی کے سرکاری میوزیم میں رکھے ہوئے تبرکات شریفہ کے بارے میں ہے۔ اس نے لکھا ہے۔

تبرکات: چنانچہ ہم (استنبول ترکی میں) سب سے پہلے اس کمرے میں پہنچے جہاں سرکارِ دو عالم ﷺ کے تبرکات محفوظ کئے گئے ہیں یوں تو دنیا کے مختلف

حصوں میں حضرت ﷺ کی طرف منسوب تبرکات پائے جاتے ہیں لیکن مشہور یہ ہے کہ استنبول میں محفوظ یہ تبرکات زیادہ مستند ہیں، ان میں سرورِ دو عالم ﷺ کا جبہ مبارک آپ کی دو تلواریں آپ کا وہ جھنڈا جس کے بارے میں مشہور یہ ہے کہ وہ غزوہ بدر میں استعمال کیا گیا تھا۔ موٹے مبارک دندان مبارک مقتوش شاہ مصر کے نام آپ کا مکتوب گرامی اور آپ کی مہر مبارک شامل ہیں۔

تاریخی روایات سے معلوم ہوتا ہے کہ یہ تبرکات بنو عباس کے خلفاء کے پاس موجود تھے چنانچہ یہ آخری عباسی خلیفہ المتوکل کے حصے میں بھی آئے تھے، وہ آخر میں مصر کے اندر مملوک سلاطین کے زیر سایہ زندگی بسر کر رہا تھا، اقتدار و اختیار میں اس کا کوئی حصہ نہ تھا۔ دسویں صدی ہجری میں جب حجاز اور مصر کے علاقوں نے عثمانی سلطان سلیم اول کی سلطنت تسلیم کر لی اور اسے خادم الحرمين الشريفین کا منصب عطا کیا گیا تو عباسی خلیفہ المتوکل نے خلافت کا منصب بھی سلطان سلیم کو سونپ دیا اور مقامات مقدسہ حرمین شریفین کی کنجیاں اور یہ تبرکات بھی بطور سند خلافت ان کے حوالے کر دیئے۔ اسی کے بعد سے سلاطین عثمان کو خلیفہ اور امیر المومنین کا لقب مل گیا، اور پوری دنیائے اسلام نے ان کی یہ حیثیت کسی اختلاف کے بغیر تسلیم کر لی۔

اس طرح سلطان سلیم دسویں صدی ہجری میں یہ تبرکات مصر سے استنبول لے کر آئے، اور یہ اہتمام کیا کہ توپ کا پے سرائے میں ان کو محفوظ رکھنے کے لیے ایک مستقل کمرہ تعمیر کیا۔ سلطان کی طرف سے ان تبرکات کی قدر دانی اور ان سے عشق و محبت کا اندازہ اس بات سے لگایا جاسکتا ہے کہ جب تک سلطان سلیم زندہ رہا استنبول میں مقیم رہنے کے دوران اس کمرے میں خود

اپنے ہاتھ سے جھاڑو دیتے اور اس کی صفائی کیا کرتے تھے۔ اس کے علاوہ اس کمرے میں انہوں نے حفاظ قرآن کو مقرر کیا کہ وہ چوبیس گھنٹے یہاں تلاوت کرتے رہیں، حفاظ کی ڈیوٹیاں مقرر تھیں اور ایک جماعت کا وقت ختم ہونے سے پہلے دوسری جماعت آکر تلاوت شروع کر دیتی تھی۔ اس طرح یہ سلسلہ بعد کے خلفائے بھی جاری رکھا۔ اس طرح دنیا میں شاید یہ واحد جگہ ہے جہاں چار سو سال مسلسل تلاوت قرآن ہوتی رہی ہے، اور اس دوران ایک لمحے کے لیے بھی بند نہیں ہوئی خلافت کے خاتمے کے بعد یہ سلسلہ موقوف ہوا۔ ان تبرکات کو انتہائی نفیس لکڑی کے صندوقوں میں رکھا گیا ہے اور سال بھر میں صرف ایک بار رمضان کی ستائیسویں شب میں انہیں باہر نکال کر ان کی زیارت کرائی جاتی ہے، عام دنوں میں یہ تبرکات صندوقوں میں بند رہتے ہیں اور صرف صندوق ہی دیکھے جاسکتے ہیں۔ لہذا ہم ان تبرکات کی زیارت نہ کر سکے۔ صرف صندوق دور سے نظر آئے (جہاں دیدہ۔ ص 138/139)

سرورِ عالم صلی اللہ علیہ وسلم کے موئے مبارک عظیم ترین تبرک ہیں
جس نے میرے ایک بال کو بھی اذیت پہنچائی تحقیق کہ اس نے مجھے اذیت پہنچائی اور جس نے مجھے اذیت پہنچائی اس نے اللہ تعالیٰ کو اذیت دی (تاریخ ابن عساکر۔ ج 42، ص 201)

اور کنز العمال میں حضرت علی رضی اللہ تعالیٰ عنہ سے ہی روایت ہے۔

سمعت رسول الله ﷺ وهو اخذ شعرة يقول من اذى شعرة من شعري فالجنة عليه حرام: یعنی میں نے حضور پاک صلی اللہ علیہ وسلم سے سنا، آپ اپنا موئے مبارک پکڑ کر ارشاد فرما رہے تھے کہ جو شخص میرے ایک بال

کو بھی اذیت دے گا اس پر جنت حرام ہے (کنز العمال۔ ج 02، ص 276)
یہی وجہ ہے کہ صحابہ کرام و دیگر سلف صالحین رضوان اللہ علیہم اجمعین حضور رحمت علم صلی اللہ علیہ وسلم کے دیگر آثار مبارک کے ساتھ ساتھ موئے مبارک کی بھی غایت درجہ تعظیم و احترام فرماتے تھے اور اسے برکت و استعانت کا ذریعہ سمجھتے تھے۔

موئے مبارک اور صحابہ کرام و سلف صالحین کا طرزِ عمل

حضور پر نور سید عالم صلی اللہ علیہ وسلم کی طرف منسوب ہر ایک چیز امت کے نزدیک عظیم ترین تبرک اور باعثِ خیر و صلاح ہے اور عہدِ صحابہ سے ہی لوگ حضور صلی اللہ علیہ وسلم کی استعمال شدہ چیزوں سے تبرک و توسل اور شفا و سکون حاصل کرتے آئے ہیں بلکہ رسول اللہ صلی اللہ علیہ وسلم کے صحابہ رضوان اللہ تعالیٰ علیہم اجمعین نے اس سلسلے میں ایسا زبردست نمونہ پیش فرمایا ہے جو قیامت تک آنے والے مسلمانوں کے لئے برہانِ مبین کی حیثیت رکھتا ہے۔ اس تعلق سے چند شواہد حاضر ہیں۔

موئے مبارک کا غسالہ ذریعہ شفا و برکت ہے

ام المؤمنین سیدتنا ام سلمہ رضی اللہ تعالیٰ عنہا کا یہ معمول تھا کہ تاجدارِ ختم نبوت حضور سید المرسلین صلی اللہ علیہ وسلم کا موئے مبارک جس کو انھوں نے اپنے پاس چاندی کی ایک ڈبیہ میں نہایت ہی احترام کے ساتھ سنبھال کر رکھا تھا اس کا دھون وہ شفا کے واسطے مریضوں کو عطا فرمایا کرتیں جس کے پینے سے مریض شفا یاب ہو حبا تا جیسا کہ حضرت عثمان بن عبد اللہ بن موہب رضی اللہ عنہ کہتے ہیں۔

أُرْسِلَنِي أَهْلِي إِلَى أُمِّ سَلَمَةَ بِقَدَحٍ مِنْ مَاءٍ، وَقَبْضِ إِسْرَائِيلَ
ثَلَاثَ أَصَابِعَ مِنْ قُصَّةٍ فِيهِ شَعْرٌ مِنْ شَعْرِ النَّبِيِّ صَلَّى اللَّهُ
عَلَيْهِ وَسَلَّمَ، وَكَانَ إِذَا أَصَابَ الْإِنْسَانَ عَيْنٌ أَوْ شَيْءٌ، بَعَثَ

إِلَيْهَا مَحْضَبُهُ، فَاطْلَعْتُ فِي الْحُجُلِ، فَرَأَيْتُ شَعْرَاتِ حُمْرًا: یعنی مجھے میرے گھروالوں نے پانی کا ایک پیالہ دے کر حضرت ام سلمہ کے پاس بھیجا۔۔۔ ان کے پاس چاندی کی ایک ڈبیہ تھی جس میں رسول اللہ ﷺ کا ایک موئے مبارک تھا، جب کسی کو نظر لگ جاتی یا کوئی بیماری ہو جاتی تو وہ حضرت ام المؤمنین کی طرف (موئے مبارک کے دھون کے لئے) ایک برتن بھیجتا، (عثمان بن عبد اللہ کہتے ہیں) میں نے اس ڈبیہ میں جھانک کر دیکھا تو اس میں سرخ رنگ کے کئی موئے مبارک تھے (بخاری۔ ج 02، ص 875)

سو کھے دھانوں پہ ہمارے بھی کرم ہو جائے
چھائے رحمت کی گھٹا بن کے تمہارے گیسو

حضرت انس بن مالک رضی اللہ تعالیٰ عنہ کی وصیت

حضرت انس بن مالک جلیل قدر صحابی جو بچپن ہی سے خدمتِ اقدس میں رہے اور حضور پاک ﷺ بھی آپ کو بہت عزیز رکھتے تھے، سرکارِ ابد قرار ﷺ سے آپ کا عشق اس درجے کا تھا کہ لمحہ بھر کی جدائی ان کے لئے دشوار ہو جاتی تھی، حضور اقدس ﷺ کی طرف سے انھیں بھی موئے مبارک تفویض ہوا تھا جس کو انھوں نے زندگی بھر سینے سے لگائے رکھا اور جب وقتِ وصال قریب آیا تو اپنے شاگرد حضرت ثابت بنانی سے فرمایا کہ اس موئے مبارک کو میرے منہ میں رکھ کر ہی مجھے دفن کرنا، (الاصابہ میں ہے۔

قال ثابت البناني قال لي انس بن مالك هذه شعرة من شعر رسول الله ﷺ فضعها تحت لساني، قال فوضعها تحت لسانه فدفن وهي تحت لسانه: یعنی حضرت ثابت بنانی کہتے ہیں کہ حضرت

انس نے مجھے سے فرمایا کہ یہ میرے پاس رسول اللہ ﷺ کا ایک بال شریف ہے پس (جب میرا انتقال ہو جائے کفن سے قبل) اس کو میرے منہ میں رکھ دینا! حضرت ثابت بنانی کہتے ہیں میں نے وہ مبارک بال ان کے منہ میں رکھ دیا اور اسی حال میں ان کو دفن کیا گیا (الاصابہ۔ ج 01، ص 72)

حضرت امیر معاویہ رضی اللہ تعالیٰ عنہ کی وصیت

کاتبِ وحی ربانی خال المؤمنین حضرت سیدنا امیر معاویہ رضی اللہ تعالیٰ عنہ وہ عظیم المرتب صحابی جن کے دورِ خلافت میں حدودِ اسلامیہ میں بہت زیادہ وسعت پیدا ہوئی اور اسلام کی زبردست اشاعت و سر بلندی حاصل ہوئی اور اس جہت میں آپ نے شاندار کردار ادا کیا ہے۔ جان کائنات ﷺ سے ان کے عشق کا انداز بھی بڑا الہانہ تھا اور حضور سرورِ عالم ﷺ نے بھی ان کے حق میں ہادی و مہدی ہونے کی دعائی فرمائی تھی جس کا اثر ان کی شخصیت پر نمایاں تھا۔ حضرت امیر معاویہ کو حضور پاک ﷺ کی ذاتِ کریمہ سے جو قلبی و روحانی لگاؤ تھا وہ تو اپنی جگہ بے مثال تھا ہی حضور ﷺ کے آثارِ متبرکہ سے بھی انھیں بے پناہ عشق تھا حتیٰ کہ اس جہان میں بھی وہ ان آثارِ پاک سے تبرک و توسل فرماتے رہے اور بعد از وفات بھی ان کو اپنے لئے ذریعہ نجات قرار دیا جیسا کہ حسب ذیل روایات اس پر شاہدِ عدل ہیں، امام ابن عساکر نقل کرتے ہیں۔

قدم معاوية بن أبي سفيان المدينة، فأرسل إلى عائشة أن أرسلني إلى بآنجانية رسول الله وشعره، فأرسلت به معي أحمله، حتى دخلت فأخذ الانبجانية فلبسها وأخذ شعرة ﷺ فدعا بماء فغسله فشر به وأفاض على جلده: یعنی حضرت امیر معاویہ ایک بار مدینہ طیبہ تشریف لائے تو ام المؤمنین سیدتنا عائشہ صدیقہ رضی اللہ تعالیٰ عنہا کے پاس کہلا بھیجا کہ آپ مجھے حضور پاک ﷺ کی چادر مبارک اور

بال شریف عطا فرمائیں (تاکہ میں اس سے برکت حاصل کروں، راوی کہتا ہے کہ) ام المؤمنین نے مجھے وہ تبرکات دیکر بھیجا جن کو لیکر میں حضرت امیر کی خدمت میں پہنچا، پس آپ نے چادر مبارک کو (تبرکا) پہن لیا اور موٹے مبارک کو لے کر پانی منگوایا پھر اسے دھو کر پی لیا اور باقی ماندہ کو اپنے جسم پر انڈیل لیا (تاریخ ابن عساکر ج 59، ص 153)

اسی تاریخ ابن عساکر میں یہ واقعہ بھی منقول ہے۔

لہا حضرت معاویۃ الوفاۃ جمع بنیہ وولده، ثم قال لأمر ولد له، أرينی الودیعة التي استودعتک إياها، قال: فجاءت بسفط مختوم مقفلاً علیہ، قال: فظننا أن فیہ جوہراً، قال: فقال: إنما كنت أذخر هذا لهذا اليوم، قال: ثم قال لہا: افتحیہ، ففتحتہ، فإذا منديل علیہ ثلاثة أثواب، قال: هذا قميص رسول الله ﷺ، وهذا رداء رسول الله ﷺ، كسانی لہا قدم من حجة الوداع، قال: ثم مكثت بعد ذلك ملياً، ثم قلت: یا رسول الله، اكسني هذا الإزار الذي علیك، قال: إذا ذهبت إلى البيت أرسلت به إليك یا معاویة، قال: ثم إن رسول الله ﷺ أرسل به إلى، ثم إن رسول الله ﷺ دعا الحجام فأخذ من شعرة وحثیته، قال: فقلت: یا رسول الله، هب لي هذا الشعر، قال: لاخذہ یا معاویة، فهو مصروع في طرف الرداء، فإذا أنا مت فكفوني في قميص رسول الله ﷺ، وأدرجوني في ردائه، وأزروني بإزاره، وخذوا من شعر رسول الله ﷺ فاحشوا به شديق ومنخري، وزروا سائرة على صدري واخلوا بيني وبين رحمة ارحم

الراحين: یعنی جب حضرت امیر معاویہ کا وقت وصال قریب آیا تو آپ نے بال بچوں کو اپنے پاس جمع فرمایا اور اپنی بیوی سے فرمایا کہ میرے پاس میری امانت لاؤ! چنانچہ وہ ایک مہر بند مقفل چھوٹا سا صندوق اٹھائی لائی، حاضرین نے گمان کیا کہ اس میں ہیرے جواہرات ہوں گے! حضرت امیر نے فرمایا کہ یہ وہ چیزیں ہیں جن کو میں نے آج ہی کے دن کے لئے جمع کر رکھا تھا، پھر اہلیہ سے کہا اسے کھولو! جب انھوں نے اس کو کھولا تو اس میں ایک رومال ہوتا جس پر تین کپڑے اور تھے حضرت امیر نے (ان کپڑوں کے بارے میں) فرمایا کہ یہ رسول اللہ ﷺ کا پیرا ہن مبارک ہے جس کو آپ نے مجھے پہنا دیا تھا اور یہ رسول اللہ ﷺ کی چادر مبارک ہے جس کو اللہ کے رسول ﷺ نے مجھے حجۃ الوداع کے موقع پر اوڑھایا تھا پھر تھوڑی دیر کے بعد میں نے حضور کی خدمت میں عرض کی تھی یا رسول اللہ یہ تہبند مبارک بھی مجھے پہنا دیں جو حضور پہنے ہوئے ہیں! رسول اللہ ﷺ نے ارشاد فرمایا کہ اے معاویہ گھر پہنچ کر میں تمہیں یہ تہبند بھیجا دوں گا چنانچہ رسول اللہ ﷺ نے گھر پہنچ کر وہ تہبند مبارک مجھے بھیجا دیا (پھر کہا کہ) اسی حجۃ الوداع کے موقع پر حضور ﷺ نے جام کو بلا کر اپنا موٹے مبارک بنوانے لگے تو میں نے عرض کی یا رسول اللہ مجھے بھی یہ موٹے مبارک عطا فرمائیں تو حضور ﷺ نے عطا فرمایا دیا جن کو میں نے چادر کے ایک کونے میں باندھ کر محفوظ کر رکھا ہے۔ لہذا (اے میرے وارثو!) جب میں مرجاؤں تو حضور پاک ﷺ کے پیرا ہن مبارک، چادر مبارک اور ازار مبارک میں مجھے کفنا دیں اور موٹے مبارک کو میرے چہرے و سینے پر رکھ دینا پھر مجھے رحمن کے سپرد کر دینا (تاریخ ابن عساکر ج 59، ص 229)

اور امام ابن عبد البر نے حضرت امیر معاویہ رضی اللہ تعالیٰ عنہ کی آخری وصیت کا ایک حصہ یوں نقل فرمایا ہے۔

يَا بَنِيَّ! اِنِّي صَحِبْتُ رَسُولَ اللَّهِ ﷺ، فَخَرَجَ لِحَاجَةٍ، فَاتَّبَعْتُهُ بِأَدَاوَةٍ، فَكَسَانِي أَحَدُ ثَوْبِيهِ الَّذِي كَانَ يَلِي جِلْدَهُ، فَخَبَأْتُهُ لِهَذَا الْيَوْمِ، وَأَخَذَ رَسُولُ اللَّهِ ﷺ مِنْ أَظْفَارِهِ وَشَعْرَةَ ذَاتِ يَوْمٍ فَأَخَذَتْهُ وَخَبَأَتْهُ لِهَذَا الْيَوْمِ، فَإِذَا أَنَا مُتُّ فَاجْعَلْ ذَلِكَ الْقَمِيصَ دُونَ كَفْنِي مَّيْلِي جِلْدِي، وَخُذْ ذَلِكَ الشَّعْرَ وَالْأَظْفَارَ فَاجْعَلْهُ فِي فَمِي وَعَلَى عَيْنِي وَمَوَاضِعِ السُّجُودِ مِنِّي، فَإِنْ نَفَعَ شَيْءٌ فَذَاكَ وَالْإِفَانِ اللَّهُ غَفُورٌ الرَّحِيمُ: یعنی اے بیٹے! میں ایک مرتبہ رسول اللہ ﷺ کی خدمت اقدس میں تھا پس آپ رفع حاجت کے لیے نکلے تو میں پانی کا برتن لے کر آپ کے پیچھے گیا اس موقع پر آپ نے زیب تن کیے ہوئے دو کپڑوں میں سے ایک مجھے پہنا دیا یا جس کو میں نے اس دن کے لیے چھپا کر رکھا تھا، یونہی ایک دن رسول اللہ ﷺ اپنے ناخن پاک اور موئے مبارک تراشوائے، تو میں نے انھیں حاصل کر لیا تھا جن کو اسی دن کے لیے محفوظ کر لیا تھا لہذا تم اس پیرا ہن مبارک کو کفن کے نیچے میرے بدن سے بالکل متصل رکھ دینا اور موئے مبارک و ناخن مبارک کو میرے منہ، آنکھوں اور سجدہ کی جگہوں پر رکھ دینا! پس اس کا نفع میری مغفرت کے لئے کافی ہے اور بے شک اللہ بخشنے والا مہربان ہے (الاستیعاب - ج- 03، ص 453)

حضرت خالد بن ولید رضی اللہ تعالیٰ عنہ اور موئے مبارک

عظیم جرنیل صحابی، فاتح قیصر و کسریٰ سیف اللہ المسلمول مجاہدین اسلام کے کامیاب سپہ سالار حضرت سیدنا خالد بن ولید رضی اللہ تعالیٰ عنہ جن کے مبارک نام سے آج بھی دنیائے

کفر متزلزل ہے اور جن کی بے نیام تلوار کی صدائے ضرب سے آج بھی ایوان باطل میں دراریں پڑتی نظر آرہی ہیں، آپ ایک ایسے کامیاب مجاہد تھے کہ فتح و نصرت ہمیشہ آپ کے جلو میں رہی، جس طرف نظر اٹھائی کامرانی کے شادیاں بے اور جدھر قدم بڑھایا ظفر مندی کے جھنڈے لہرادیئے ایسا کیوں نہ ہو کہ اپنے کریم آقا ﷺ سے آپ کو سیف اللہ کا خطاب عطا ہوا تھا لیکن آپ کا اپنا ماننا بلکہ تجربہ یہ تھا کہ مجھے جنگوں میں دشمنوں پر فتح اپنی ہمت و تدبیر یا فوجی قوت کی وجہ سے نہیں بلکہ میرے آقا و مولیٰ سیدنا محمد رسول اللہ ﷺ کے اس مبارک بال کے طفیل ملا کرتی ہے جو میری ٹوپی کے اندر موجود ہوتا ہے چنانچہ امام بیہقی روایت کرتے ہیں۔

عن جعفر بن عبد الله بن الحكم: أَنَّ خَالِدَ بْنَ الْوَلِيدِ فَقَدْ قَلَنْسُوَ لَهُ يَوْمَ الْيَرْمُوكَ فَقَالَ اطْلُبُوهَا فَلَمْ يَجِدُوهَا فَقَالَ اطْلُبُوهَا فَوَجَدُوهَا فَإِذَا هِيَ قَلَنْسُوَةٌ خَلِقَةٌ فَقَالَ خَالِدٌ اعْتَمَرَ رَسُولُ اللَّهِ ﷺ فَخَلَقَ رَأْسَهُ فَأَيْتَدَرَ النَّاسُ جَوَانِبَ شَعْرِهِ فَسَبَقَتْهُمْ إِلَى نَاصِيَّتِهِ فَجَعَلَهَا فِي هَذِهِ الْقَلَنْسُوَةِ فَلَمْ أَشْهَدْ قِتَالًا وَهِيَ مَعِيَ إِلَّا رُزِقْتُ الثُّنْجَةَ: یعنی غزوہ تبوک کے موقع پر حضرت خالد بن ولید کی ٹوپی کم ہو گئی تو آپ نے ڈھونڈنے کو کہا لیکن کسی کو نہیں ملی پھر دوبارہ آپ نے تلاش کرنے کو کہا تو ٹوپی مل گئی جو بہت بوسیدہ ہو چکی تھی، تب حضرت خالد بن ولید نے کہا کہ رسول اللہ ﷺ نے عمرہ کے موقع پر حلق راس فرمایا تو لوگ آپ کے موئے مبارک حاصل کرنے کے لئے آپ کے ارد گرد جلدی کرنے لگے چنانچہ آپ کے ناصیہ پر انوار کا ایک موئے مبارک حاصل کرنے میں میں کامیاب ہو گیا جس کو میں نے اس ٹوپی میں رکھا ہوا ہے پس جس جنگ میں بھی میں اس ٹوپی کے ساتھ حاضر ہوتا ہوں مجھے اس کی برکت سے فتح نصیب ہوتی ہے (مجمع الزوائد - ج- 09، ص 352)

موٹے مبارک کی برکت سے جنگ جیتنے کا عجیب واقعہ

فتوح الشام میں علامہ واقدی حضرت خالد بن ولید کا ایک واقعہ یوں بیان کرتے ہیں۔ حضرت اسحاق بن عبد اللہ حضرمی نے اپنے باپ سے روایت کیا۔ انھوں نے فرمایا کہ میں معرکہ اجنادین اور دوسری جنگوں میں حضرت ابوعبیدہ بن جراح کے ساتھ رہا ہوں اسی طرح قنسرین اور حلب کی لڑائی میں بھی آپ کے ساتھ حاضر تھا ہم نے اللہ کی راہ میں لڑی جانے والی ہر جنگ میں خیر و برکت اور فتح و نصرت ہی دیکھی۔

جب شیرز کے پڑاؤ میں ہم خیمہ زن تھے تو ایک رات ایسا ہوا کہ حضرت ابوعبیدہ بن جراح اپنے کیمپ میں لیٹے ہوئے تھے کہ ایک دم آپ چلا چلا کر مسلمانوں کو بلانے لگے اور منادی فرما رہے ہیں مسلمانو! جہاد کے لئے نکلو، جہاد کے لئے نکلو! کیونکہ ہمارے مجاہدین موحدین کا دشمنان خدا نے محاصرہ کر لیا ہے ان کی مدد کے لئے نکل پڑو! مسلمان مجاہدین آپ کی آواز پر لبیک کہتے ہوئے چاروں طرف سے آپ کی طرف دوڑے اور حاضر ہو کر دریافت کیا اے امیر ہوا کیا ہے؟ آپ نے فرمایا میں ابھی ابھی سویا ہوا تھا کہ رسول اللہ ﷺ میرے پاس تشریف لائے اور آپ ﷺ نے مجھے جھڑک کر جگایا اور سخت لہجے میں ارشاد فرمایا: یا ابن الجراح اتنام عن نصرۃ القوم الکرام فقمہ والحق بخالد فقد أحاط به اللئام فإناک تلحق به إن شاء الله تعالى بمشیۃ رب العالمین: اے ابن جراح! تم معزز لوگوں (مسلمانوں کی مدد کرنے کو چھوڑ کر یہاں سوئے ہوئے ہو، پس اٹھو اور خالد سے جا ملو کیونکہ مکر لوگوں نے برتر لوگوں کا گھیراؤ کر لیا ہے۔ انشاء اللہ تم اللہ رب العالمین کی مشیت سے ضرور اپنے معزز ساتھیوں

کے ساتھ جالو گے۔

علامہ واقدی آگے لکھتے ہیں۔

مسلمانوں نے جب حضرت ابوعبیدہ کا حکم سنا تو فوراً اپنے ہتھیاروں اور اپنی سوار یوں کی طرف دوڑے اور مسلح ہو کر جلدی سے نگی پشت اور بازین گھوڑوں پر سوار ہو کر حضرت خالد اور ان کے ساتھیوں کی مدد کے لئے تیزی سے چل دیئے۔

ام تمیم کا حضرت خالد کی ٹوپی لے کر آنا: حضرت ابوعبیدہ لشکر کے ہر اول دستہ میں تھے آپ نے دیکھا کہ ایک شہسوار سب لوگوں سے آگے سرپٹ اپنے گھوڑے کو دوڑاتے ہوئے جا رہا ہے۔ آپ نے مسلمانوں کے بعض مردوں کو حکم دیا کہ وہ اس شہسوار سے جا کر ملیں مگر پوری کوشش کے باوجود یہ لوگ اس تک پہنچنے میں کامیاب نہ ہو سکے کیونکہ اس کا گھوڑا نہایت تیز رفتار تھا۔ حضرت ابوعبیدہ کہتے ہیں: میں نے گمان کیا کہ یہ کوئی فرشتہ ہے جس کو اللہ نے مسلمانوں کی مدد اور رہنمائی کے لئے بھیجا ہے جو ہمارے آگے نہایت سرعت سے دوڑا چلا جا رہا ہے۔ حضرت رافع بیان کرتے ہیں کہ جب ہمارے گھوڑے سوار اس شہسوار کو پانے سے عاجز ہو گئے تو حضرت ابوعبیدہ نے اس سوار کو زور سے آواز دی اور فرمایا: اے تیز رو سوار! اے بہادر و نڈر شخص اللہ تم پر رحم فرمائے! اپنی جان کو اس قدر مشقت میں نہ ڈال ذرا نرمی سے کام لے، آپ کی آواز سن کر وہ سوار ٹھہر گیا۔

جب حضرت ابوعبیدہ سوار کے قریب پہنچے تو کیا دیکھتے ہیں کہ وہ سوار تو حضرت خالد بن ولید کی زوجہ محترمہ حضرت ام تمیم ہیں۔ جب آپ نے پہچان لیا تو فرمایا اے ام تمیم تمہیں ہمارے آگے چلنے پر کس چیز نے مجبور کیا ہے؟ تو وہ

عرض کرنے لگیں حضرت صاحب! میں نے آپ کو سنا کہ آپ زور زور سے ندا کر رہے ہیں کہ خالد کا دشمنوں نے گھیراؤ کر لیا ہے میں نے دل میں سوچا کہ خالد کبھی مغلوب و مخدول نہیں ہو سکتے کیونکہ ان کے پاس حضرت محمد مصطفیٰ علیہ التحیۃ والثناء کے گیسوئے مبارک موجود ہیں اور وہ حضور صلی اللہ علیہ وسلم کے موئے مبارک کی برکت اور وسیلہ جلیلہ سے کبھی ناکام اور رسوا ہو ہی نہیں سکتے۔ پھر اچانک میری نظر حضرت خالد کی ٹوپی پر پڑی تو میں سمجھ گئی کہ اوہ!! آپ اپنی وہ مبارک ٹوپی جس میں حضور اکرم صلی اللہ علیہ وسلم کے گیسوئے مشک بار اور کا کل عنبریں ہوتے ہیں یہیں بھول گئے ہیں سو میں نے وہ مبارک ٹوپی لی اور پوری عجلت سے آپ تک پہنچانے کو حاضر ہو گئی ہوں۔ حضرت ابو عبیدہ بن جراح نے فرمایا اے ام تمیم! چلو تم پہنچو، اللہ آپ کے کام کو بابرکت کرے اور آپ کی مدد فرمائے۔

ام تمیم بیان کرتی ہیں میں قبیلہ ”مذحج“ کی عورتوں کی جماعت میں محو سفر تھی، ہمارے گھوڑے شہبازوں کی طرح اڑتے ہوئے جارہے تھے یہاں تک کہ ایک مقام پر ہمیں سخت گردوغبار اڑتا ہوا دکھائی دینے لگا جہاں قتال ہو رہا ہے، نیزے چمک رہے ہیں اور تلواریں اس طرح چمک رہی ہیں جس طرح آسمان پر تارے چمکتے ہیں مسلمانوں کی کوئی آواز سنائی نہیں دیتی تھی ہمیں یہ امر نہایت ناگوار گزرا اور ہم نے سوچا کہ دشمنوں نے مسلمانوں کو مغلوب کر لیا ہے۔ اتنے میں حضرت ابو عبیدہ نے نعرہ تکبیر بلند کیا اور دشمن پر حملہ کر دیا اور آپ کے ساتھی بھی اللہ اکبر کی آوازیں بلند کرتے دشمن پر ٹوٹ پڑے۔

حضرت رافع بن عمیرہ بیان کرتے ہیں کہ ہم اس وقت اپنی زندگیوں سے ناامید ہو گئے تھے کہ اچانک ہم نے کلمہ طیبہ اور اللہ اکبر کی آوازیں سنیں تو ہم

نے کہا بے شک اللہ کی مدد اور فتح و نصرت پہنچ گئی ہے انشاء اللہ اب کشتائش ہوگی، گھٹن دور ہوگی اور فتح ہماری ہوگی پھر کیا تھا چند منٹوں میں مسلمانوں کے لشکر نے مشرکین کی فوج کا احاطہ کر کے ان پر شمشیر زنی شروع کر دی اور چاروں اطراف سے ان کو کاٹ کاٹ کر پھینکا شروع کر دیا ہر طرف چیخ و پکار کی آوازیں بلند ہو رہی تھیں اور ایک عجیب شور و غوغا برپا تھا۔

موئے مبارک والی ٹوپی کا حضرت خالد کے پاس پہنچنا حضرت مصعب بن محارب کہتے ہیں، میں نے دیکھا کہ صلیب کے پجاری میدان چھوڑ کر بھاگنا شروع ہو گئے اور میں نے حضرت خالد بن ولید کو دیکھا کہ آپ اپنے گھوڑے کی پشت پر پوری طرح جم کر بیٹھے ہیں اور گردن مبارک بلند فرما کر تکبیر کی آوازیں کون رہے اور دیکھ رہے ہیں کہ یہ آوازیں کدھر سے آرہی ہیں کیونکہ گردوغبار میں کچھ نظر نہیں آ رہا تھا آپ یہ معلوم کرنے کی کوشش کر رہے تھے کہ ایک شہسوار گردوغبار سے ظاہر ہوتا ہے اور وہ رومیوں کی صفوں کو چیرتا ہوا ہماری طرف بڑی سرعت کے ساتھ بڑھ رہا ہے حتیٰ کہ اس نے نہایت بہادری سے ہمارے گرد سے دشمنوں کو ہٹا کر میدان صاف کر دیا۔

حضرت خالد بن ولید تیزی سے اس سوار کی طرف بڑھے اور فرمایا کہ تم کون ہو؟ اس سوار نے جواب دیا اے ابوسلیمان! میں ام تمیم آپ کی زوجہ ہوں، میں آپ کے پاس وہ مبارک ٹوپی لے کر حاضر ہوئی ہوں جس کے وسیلہ سے آپ اللہ سے مدد اور نصرت طلب کیا کرتے ہیں اور اللہ سبحانہ و تعالیٰ کی بارگاہ میں اس سے ”توسل“ کیا کرتے ہیں اور اللہ آپ کی دعا کو شرف قبول بخشے ہوئے آپ کو فتح نصیب فرما دیتا ہے، لیجئے اپنی ٹوپی مبارک اور زیب سر

فرمایا لیجئے۔ اللہ کی قسم! آپ کو یہ دن دیکھنا تھا اسی لئے آپ اس کو بھول آئے تھے۔ پھر ام تمیم نے وہ بابرکت ٹوپی آپ کے سپرد کر دی۔ جب حضرت خالد بن ولید نے اس مبارک ٹوپی کو اپنے ہاتھ میں لیا تو اس سے رسول اللہ ﷺ کے موئے اقدس اور گیسوئے مبارک سے اس طرح نور نکل کر بلند ہوا جس طرح آسمانی بجلی چمکتی ہے۔

حضور ﷺ کے مبارک بالوں والی ٹوپی کی برکات: حضرت مصعب بیان کرتے ہیں، رسول اللہ ﷺ کی زندگی کی قسم! حضرت خالد بن ولید نے اس مبارک ٹوپی کو اپنے سر پر رکھا ہی تھا کہ آپ نے ایک ہی حملہ میں انقلاب برپا کر کے رکھ دیا، اگلی صفوں کو پیچھے کی صفوں میں دھکیل دیا، دوسرے مسلمان مجاہدین نے بھی آپ کے ساتھ مل کر جاں نثاری سے حملہ کر دیا اور دیکھتے ہی دیکھتے دشمن دم دبا کر بھاگنا شروع ہو گئے۔ محمد مختار ﷺ کے صحابہ نے کشتوں کے پستے لگا دیے، ہر طرف زخمیوں کی قطاریں لگ گئیں اور بہت سے مشرک قیدی بنائے گئے، سب سے پہلے جان بچا کر بھاگنے والا مرتد جبکہ بن ایہم تھا اور اس کے پیچھے پیچھے عرب نژاد نصرانی تھے۔

راوی کا بیان ہے کہ جب مسلمان مشرکوں کے تعاقب سے واپس لوٹے اور حضرت ابو عبیدہ بن جراح کے جھنڈے تلے جمع ہو گئے تو حضرت خالد بن ولید اور ان کے ساتھی مسلمان، مجاہدین کو سلام کیا اور اللہ کا شکر ادا کیا جس نے مسلمانوں کو کافروں کے شر سے محفوظ اور سلامت رکھا۔ حضرت ابو عبیدہ نے دیکھا کہ حضرت خالد بن ولید کا بدن سرخ گلاب کے پھول کی طرح بنا ہوا ہے آپ نے ان سے مصافحہ کیا اور فتح پر

مبارک باددی (فتوح الشام مترجم۔ ص 388 تا 390)
حضرت سیدنا خالد بن ولید رضی اللہ عنہ کو سرکارِ دو عالم ﷺ کے موئے مبارک سے کیسا عشق تھا اس کا اندازہ نسیم الریاض شرح اشفا و تاضی عیاض کے اس اقتباس سے بھی لگایا جاسکتا ہے۔

:كانت في قلنسوة خالد بن الوليد شعرات من شعرة ﷺ، فسقطت قلنسوته في بعض حروبه، فشد عليها شدة انكر عليه أصحاب النبي ﷺ لكثرة من قتل فيها، فقال: لم أفعلها بسبب القلنسوة بل لما تضمنته من شعرة ﷺ، لئلا اسلب (وفي نسخة: تسلب) بركتها وتقع في أيدي المشركين:

یعنی حضرت خالد بن ولید رضی اللہ عنہ کی ٹوپی میں رسول اللہ ﷺ کے کچھ موئے مبارک تھے۔ ایک بار کسی جنگ میں ان کی ٹوپی گر گئی، تو اس کو حاصل کے لیے آپ نے سخت حملہ کیا، جس پر صحابہ کرام نے اعتراض کیا کیوں کہ اس میں بہت لوگ قتل ہوئے۔ لیکن اس حملے کی وجہ بیان کرتے ہوئے حضرت خالد بن ولید رضی اللہ عنہ نے فرمایا کہ یہ حملہ میں نے ٹوپی کی وجہ سے نہیں کیا بلکہ اس لئے کیا ہے کہ اس ٹوپی میں رسول اللہ ﷺ کے موئے مبارک تھے تو کہیں ایسا نہ ہو کہ میں ان کی برکت سے محروم ہو جاؤں اور وہ مشرکین کے ہاتھ لگ جائیں (نسیم الریاض۔ ج 03، ص 434)

شانِ رحمت ہے کہ شانہ نہ جدا ہو دم بھر
سینہ چاکوں پہ کچھ اس درجہ ہیں پیارے گیسو

حضرت عبداللہ ابن زید رضی اللہ تعالیٰ عنہ کا

موئے مبارک کو بطور تبرک رکھنا

عن محمد بن عبد اللہ بن زید أن أباه حدثه أنه شهد النبي ﷺ عند المنحر هو ورجل من قريش وهو يقسم الأضاحي، فلم يصبه شيء ولا صاحبه، فخلق رسول الله ﷺ رأسه في ثوبه فأعطاه فقسم منه على رجالٍ، وقلّم اظفاره فأعطاه صاحبه. قال: فأنته عندنا مخضوبٌ بالحناء، والكتم يعنى شعرة: محمد بن عبد الله بن زيد من مروي ہے ان کے والد نے ان سے بیان کیا، کہ وہ اور ایک قریشی شخص منحر کے پاس نبی ﷺ کے ساتھ تھے دریاں حالیکہ حضور ﷺ قربانی کے جانور تقسیم فرما رہے تھے لیکن ان کو اور ان کے ساتھ والے کو نہیں ملا، پس اس موقع پر رسول اللہ ﷺ نے اپنے سر مبارک کا حلق فرمایا کہ موئے اقدس آپ کے رومال مبارک میں آگئے، حضور ﷺ نے وہ موئے مبارک ان کو عنایت فرمائے اور کچھ دوسرے لوگوں میں تقسیم فرمادیا اور آپ نے ناخن مبارک کے تراشے ان کے ساتھی کو عطا کر دیا۔ راوی کا کہنا ہے وہ موئے مبارک ہمارے پاس (بطور تبرک) موجود ہیں جو حناء اور کتم سے رنگے ہوئے ہیں (مسند امام احمد - ج 04، ص 42)

حضور ﷺ کا ایک موئے مبارک کا ہونا

دنیا و مافیہا سے بہتر ہے

عن ابن سيرين، قال: قلت لعبيدة: عندنا من شعر النبي ﷺ أصبناؤه من قبل أنس أو من قبل أهل أنس، فقال: لأن تكون عندي شعرة منه أحب إلي من الدنيا وما فيها: یعنی حضرت امام ابن سیرین بیان کرتے ہیں کہ میں نے حضرت عبیدہ سے کہا کہ ہمارے پاس رسول اللہ ﷺ کا ایک موئے مبارک ہے جو ہمیں حضرت انس رضی اللہ عنہ یا ان کے گھر والوں کی جانب سے مرحمت ہوا ہے، تو حضرت عبیدہ نے فرمایا کہ ہمارے پاس حضور ﷺ کا ایک موئے مبارک کا ہونا دنیا و مافیہا سے زیادہ محبوب ہے (بخاری - ج 01، ص 91)

حضرت سیدنا امام احمد بن حنبل کا موئے مبارک سے عشق

عظیم مجتہد و محدث حضرت سیدنا امام احمد بن حنبل رضی اللہ تعالیٰ عنہ حضور پاک ﷺ کے موئے مبارک سے اس قدر عشق فرماتے کہ ہمہ وقت اسے اپنے ساتھ رکھتے تاکہ اس کے فضائل و برکات سے فیضیاب ہوتے رہیں بلکہ ان کا عقیدہ تھا کہ حضور سید عالم ﷺ کا موئے اقدس اندفاع مصائب کا ذریعہ ہے چنانچہ خلیفہ معصوم باللہ کے دربار میں حلق قرآن کے مسئلہ پر جب آپ کو گرفتار کر کے لایا گیا اور کوڑا مارنے کی سزا دی گئی تو اس وقت یہ معاملہ پیش آیا جسے حافظ شمس الدین ذہبی علیہ الرحمہ نے بیان کیا ہے۔

قال: وقد كان صار الى شعر من شعر النبي ﷺ في كُم قميصي، فوجه الى اسحاق بن ابراهيم، يقول: ما هذا البصر - وقلت: شعر من شعر رسول الله ﷺ وسعي بعضهم ليخرق القميص

عَنْ، فَقَالَ الْمُعْتَصِمُ لَا تَخْرُقُوهُ، فَتَزْعُ، فَظَنَنْتُ أَنَّهُ إِنَّمَا دُرِيَ
عَنِ الْقَمِيصِ الْخَرْقُ بِالشَّعْرِ: یعنی (حضرت امام احمد بن حنبل فرماتے
ہیں کہ) میری قمیص کی آستین میں نبی کریم ﷺ کا ایک موئے مبارک
(ایک کپڑے میں بندھا ہوا) رکھا تھا، پس اسحاق بن ابراہیم نے اس کی
طرف دیکھ کر پوچھا کہ یہ تھیلی کیسی ہے؟ میں نے جواب دیا کہ اس میں رسول
اللہ ﷺ کا ایک بال شریف ہے، پس جب بعض لوگوں نے اس قمیص کو
پھاڑنے کی کوشش کی تو معتصم نے کہا کہ قمیص پھاڑنے کی ضرورت نہیں بلکہ اسے
اس کے بدن سے اتار لو! تو میرا ماننا یہ ہے کہ میری قمیص اس موئے مبارک
کی برکت سے پھٹنے سے محفوظ رہی (سیر اعلام النبلاء۔ ج 09، ص 481)

حضرت عمر بن عبد العزیز رضی اللہ عنہ کا تبرکات پاک سے لگاؤ

عاشق رسول امیر المؤمنین حضرت عمر بن عبد العزیز رضی اللہ تعالیٰ عنہ حضور سید المرسلین ﷺ
کے آثار پاک و تبرکات گرامی کی حد درجہ تعظیم و توقیر فرماتے اور ان سے برکتیں حاصل
کرتے نیز دوسروں کو یہی پیغام دیتے چنانچہ جناب عبد السلام ندوی لکھتے ہیں۔

رسول اللہ ﷺ کی محبت اور ادب و احترام ہر مسلمان کا جزو ایمان ہے اور
حضرت عمر بن عبد العزیز کے اجزائے ایمانیہ کا یہ جزو سب سے زیادہ نمایاں
تھا، رسول اللہ ﷺ کی متبرک یادگاروں میں انھوں نے پلنگ، گدا، پیالہ،
چادر، چکی، ترکش اور عصا کو ایک کوٹھری میں محفوظ رکھا تھا اور روز اس کی
زیارت کرتے تھے اگر کبھی قریش کا مجمع ہوتا تو ان کو لے جا کر ان مقدس یاد
گاروں کی زیارت کرواتے اور کہتے کہ یہ اس مقدس ذات کی میراث ہے جس
کے ذریعہ سے خدا نے تم لوگوں کو عورت دی ہے۔ اس سرمایہ حیات کے علاوہ
اگر کہیں رسول اللہ ﷺ کی کوئی یادگار مل جاتی تھی تو سر اور آنکھوں پر رکھتے

اور اس سے برکت اندوز ہوتے (سیرت عمر بن عبد العزیز ص 107)
نبی مختتم شافع امم ﷺ کی متبرک یادگاروں میں سے گدا مبارک، پیالہ، چادر،
چکی، ترکش اور عصا شریف کو حضرت سیدنا عمر بن عبد العزیز علیہ رحمۃ اللہ
العزیز نے ایک کمرے میں حفاظت سے رکھا ہوا تھا اور روزانہ اس کی زیارت
کرتے تھے اگر کبھی قریش ان کے پاس جمع ہوتے تو ان کو لے جا کر ان
مقدس تبرکات کی زیارت کرواتے اور کہتے کہ یہ اس مقدس ذات ﷺ کے
تبرکات ہیں جس کے ذریعہ سے اللہ تعالیٰ نے تم لوگوں کو عورت دی ہے۔
آپ کا انتقال ہونے لگا تو سب سے زیادہ فکر اسی زاد بابرکت کی ہوئی چنانچہ و
صیت کی کفن میں نور مجسم، نبی مختتم شافع امم ﷺ کے چند موئے مبارک و ناخن
پاک رکھے جائیں (حضرت سیدنا عمر بن عبد العزیز کے
425 حکایات ص 328)

حضرت شاہ عبد الرحیم محدث دہلوی کا روح پرور واقعہ

امام الہند حضرت شاہ ولی اللہ محدث دہلوی علیہ الرحمہ جن کو وہابیہ دیا بنہ بھی اپنا امام اور
استاذ تسلیم کرتے ہیں نیز اپنے عقائد و نظریات میں ان کو اپنا آئیڈیل قرار دیتے ہیں
گرچہ درحقیقت اعتقاد و عملا ان سے منحرف ہیں کیوں کہ حضرت شاہ محدث ولی اللہ
دہلوی ہوں یا ان کے والد حضرت شاہ محدث عبد الرحیم دہلوی یا پھر ان کے فرزند
حضرت شاہ محدث عبد العزیز دہلوی اگر ان بزرگوں کے عقائد و نظریات کا جائزہ لیا جائے
تو وہابیت و دیوبندیت سے انھیں دور کا بھی تعلق نظر نہیں آئے گا بلکہ اس کے برعکس یہ
سچائی کھل کر سامنے آجائے گی کہ وہ حضرات اپنے دور کے پکے بریلوی تھے چنانچہ
اس تناظر میں درج ذیل واقعہ پڑھئے جس کے راوی خود حضرت شاہ ولی اللہ محدث
دہلوی ہیں جو اپنے والد کے احوال و اقوال کو بیان کرتے ہوئے انفاں العارفین

میں درج فرمایا ہے۔

موٹے مقدس کی برکات: (حضرت شاہ ولی اللہ محدث دہلوی لکھتے ہیں کہ میرے والد شاہ عبد الرحیم محدث دہلوی نے) فرمایا کہ ایک بار مجھے بخار نے آلیا اور بیماری نے طول پکڑا یہاں تک کہ زندگی سے ناامید ہو گیا۔ اسی دوران مجھ پر غنودگی طاری ہوئی تو میں نے دیکھا کہ حضرت شیخ عبد العزیز سامنے موجود ہیں اور فرما رہے ہیں: بیٹے! حضرت پیغمبر ﷺ تیری بیمار پرسی کو تشریف لا رہے ہیں اور شاید تیری پاستی کی طرف سے تشریف لائیں۔ اس لیے چار پانی کو اس طرح رکھنا چاہیے کہ حضور ﷺ کی طرف تمہارے پاؤں نہ ہوں۔ یہ سن کر مجھے کچھ افاقہ ہوا وقت گویا نہیں تھی۔ حاضرین نے میرے اشارے پر چار پانی کا رخ پھیر دیا۔

اس وقت آنحضرت ﷺ تشریف فرما ہوئے اور فرمایا: کیف حالک یا بنی! (اے بیٹے! کیسے ہو؟) اس کلام کی لذت اس قدر غالب ہوئی کہ مجھ پر آہ و بکا اور درد و اضطراب کی عجیب و غریب کیفیت طاری ہو گئی۔ آنحضرت ﷺ نے مجھے اس انداز سے اپنی بغل میں لیا کہ آپ کی ڈاڑھی مبارک میرے سر پر تھی اور آپ کا چہرہ مبارک میری آنکھوں سے تر ہو گیا۔ پھر آہستہ آہستہ یہ وجد و اضطراب کی کیفیت حالت سکون میں بدل گئی اس وقت میرے دل میں آیا کہ ایک مدت سے موٹے مبارک کے حصول کی آرزو رکھتا ہوں کیا ہی کرم ہو کہ اس وقت تبرک عنایت فرمائیں۔ میرے اس خیال سے آپ مطلع ہوئے اور ڈاڑھی مبارک پر ہاتھ پھیر کر دو مقدس بال میرے ہاتھ میں تھما دیئے پھر میرے دل میں خیال آیا کہ یہ دونوں مقدس بال عالم بیداری میں بھی میرے پاس رہیں گے یا نہیں! اس

کھٹکے پر مطلع ہو کر آپ ﷺ نے فرمایا یہ دونوں بال عالم ہوش یا بیداری میں بھی باقی رہیں گے، اس کے بعد آپ نے صحت کلی اور طویل عمر کی خوشخبری سنائی اسی وقت مرض سے افاقہ ہو گیا۔

میں نے چپراغ منگوایا وہ دونوں مقدس بال اپنے ہاتھ میں نہ پائے تو میں غمگین ہو کر بارگاہ عالی کی طرف متوجہ ہوا، غیبت واقع ہوئی اور آنحضرت ﷺ نے مثالی صورت میں جلوہ فرما ہو کر فرمایا اے بیٹے! عقل و ہوش سے کام لو وہ دونوں بال احتیاطاً تمہارے سرہانے کے نیچے رکھ دیئے تھے وہاں سے لے لو! افاقہ ہوتے ہی میں نے وہ مقدس بال وہاں سے اٹھالیے اور تعظیم و تکریم سے ایک جگہ محفوظ کر کے رکھ دیئے اس کے بعد دفعۃً بخار ٹوٹا اور انتہائی ضعف و نقاہت طاری ہوئی، عزیزوں نے سمجھا کہ موت آ پہنچی رونے لگے، مجھ میں بات کرنے کی سکت نہیں تھی، سر سے اشارہ کرتا رہا، کچھ دیر بعد اصل طاقت بحال ہوئی اور صحت کلی نصیب ہوئی۔

اس سلسلے میں یہ کلمات بھی فرمائے تھے کہ ان دو بالوں کے خواص میں سے ایک یہ بھی ہے کہ آپس میں گتھے رہتے ہیں مگر جب درود پڑھا جائے تو جدا جدا کھڑے ہو جاتے ہیں، دوسرے یہ کہ ایک مرتبہ تاثیر تبرکات کے منکروں میں سے تین آدمیوں نے امتحان لینا چاہا میں اس بے ادبی پر راضی نہ ہوا مگر جب مناظرے نے طول کھینچا تو کچھ عزیزان مقدس بالوں کو سورج کے سامنے لے گئے اس وقت بادل کا ٹکڑا ظاہر ہوا حالانکہ سورج بہت گرم تھا اور بادلوں کا موسم بھی نہیں تھا۔ یہ واقعہ دیکھ کر منکروں میں سے ایک نے توبہ کی اور دوسروں نے کہا یہ اتفاقی امر ہے، عزیز دوسری مرتبہ لے گئے تو دوبارہ بادل کا ٹکڑا ظاہر ہوا، اس پر دوسرے منکر نے بھی توبہ کر لی مگر تیسرے نے کہا یہ تو اتفاقی بات تھی یہ

سن کر تیسری بار موٹے مقدس کو سورج کے سامنے لے گئے سہ بارہ بادل کا ٹکڑا ظاہر ہوا تو تیسرا منکر بھی توبہ کرنے والوں میں شامل ہوا۔ آپ نے یہ بھی فرمایا کہ ایک مرتبہ میں یہ موٹے مبارک زیارت کے لیے باہر لے آیا، بہت بڑا مجمع تھا، ہر چند صندوق تبرک کا تالا کھولنے کی کوشش کی مگر لیکن نہ کھلا، اپنے دل کی طرف متوجہ ہوا تو معلوم ہوا فلاں آدمی ناپاک ہے جس کی ناپاکی کی شامت کے سبب سے نعمت میسر نہیں آرہی، عیب پوشی کرتے ہوئے میں نے سب کو تجدید طہارت کے لیے حکم دیا، وہ ناپاک آدمی بھی مجمع سے چلا گیا اور اس وقت بڑی آسانی سے تالا کھل گیا اور ہم سب نے زیارت کی۔

حضرت والد ماجد نے آخری عمر میں جب تبرکات تقسیم فرمائے تو ان دونوں بالوں میں سے ایک کاتب الحروف کو عنایت فرمایا جس پر پروردگار عالم کا شکر

ہے (انفاس العارفین مترجم ص 116 تا 118)

الحمد للہ تعالیٰ یہاں تک حضور سید العالمین ﷺ کے موٹے مبارک کی فضیلت و برکات اور امت کے جلیل القدر افراد کا اس سے تبرک و توسل کرنے پر کچھ دلائل و شواہد ترتیب وار ذکر ہو گئے جن کی روشنی میں اہل حق کا یہ عقیدہ بالکل بے غبار ہو گیا کہ رسول اللہ ﷺ کے موٹے مبارک و آثار شریفہ کی نہ صرف تعظیم و توقیر فرض ہے بلکہ ان سے برکت حاصل کرنا اور ان کے وسیلے سے دعاء و استعانت کرنا بھی عند الشرح محمود و متحسن ہے۔

جامعہ اہلسنت جوہر العلوم گنجریا میں حضور پاک ﷺ کا موٹے مبارک

خاص نعمتیں نصیب والوں کو ہی تفویض ہوتی ہیں اور اس تناظر میں اس پورے علاقے میں اہل گنجریا کو یہ شرف و سبقت حاصل ہے کہ یہاں حضور رحمت عالم ﷺ کا ایک مقدس موٹے مبارک ہم گنہگاروں کے سروں پر سایہ فگن ہے جس کے فیوض و برکات سے سائنات گنجریا خصوصاً اور قرب و جوار کے عقیدتمند عموماً مستفید ہو رہے ہیں۔

بڑھ چلی تیری ضیاء اندھیر عالم سے گھٹا
کھل گیا گیسو ترا رحمت کا بادل چھا گیا

گنجریا میں موٹے مبارک کی تشریف آوری کب اور کیسے ہوئی

ایک سچے محب کی یہی نشانی ہوتی ہے کہ وہ اپنے محبوب کو یاد کرنے کا بہانہ تلاش کرے اور ہر ایسی چیز سے ذہنی وابستگی قائم کرے جس کو محبوب کی ذات سے ادنیٰ نسبت بھی حاصل ہو کیوں کہ ایسی چیزیں محبوب کی یادگار کہلاتی ہیں لہذا محبوب کی کوئی یادگار جہاں سے اور جیسے بھی ملے چاہئے والے اسے پانے کی جی توڑ کوشش کرتے ہیں ہاں جس کی سعی کامیاب ہوتی ہے وہی مقدر کا دھنی ہوتا ہے۔ حضرت اتاذ زمن نے اس حقیقت کی کیا خوب نقاب کشائی کی ہے کہ

جو سر پہ رکھنے کو مل جائے نعل پاک حضور

تو پھر کہیں کہ ہاں! تاجدار ہم بھی ہیں

یقیناً حضور پر نور قلب و جگر کا سرور شافع یوم النور ﷺ کا موٹے مبارک شریف آپ کی ذات باکرامت کی ایک حسین یادگار ہے اور اس امت کی چودہ سو سالہ تاریخ کے ہر ہر لمحے میں عاشقان مصطفیٰ جان رحمت ﷺ نے اس کے اعجاز و عظمت کی نغمہ سرائی کی ہے نیز خوش بخت لوگ اس عظیم الشان تبرک کو مستند ذرائع سے حاصل کر کے دنیا کے گوشے گوشے میں اس کا فیضان عام کیا ہے تاکہ غم زدہ امتی اس کے سائے میں آکر اپنے درد و الم کا زالہ کر سکے۔ انھیں خوش نصیب افراد میں گنجریا گاؤں کا ایک نامور فرزند مخیر قوم و ملت حضرت مولانا جمیل اختر اثرنی صاحب قبلہ کی ذات گرامی ہے جنھوں نے اپنے ذوق سلیم اور حب صادق سے ہمیز ہو کر بڑی کوششوں سے اپنے آقائے کریم کے مقدس بال کا ایک حصہ حاصل کیا بلکہ یوں کہنا زیبا ہوگا کہ سرکار رحمت

ﷺ کی بارگاہ سے انھیں عطا ہوا جس کو آپ نے اپنے ذاتی مکان یا صندوق میں بند رکھنے کی بجائے احاطہ جامعہ اہلسنت جو ہر العلوم گنجریا کو اس کے انوار و تجلیات سے مشرف ہونے کا موقع فراہم کیا تا کہ عاشقان رسول ﷺ حسب حال اس کی زیارت کی سعادت حاصل کریں اور اس کے توسط سے بارگاہ رسول ﷺ میں اپنی التجائیں پیش کریں کہ سب کی جھولیاں وہیں سے بھری جاتی ہیں۔

لب واپیں آنکھیں بند ہیں پھیلی ہیں جھولیاں
کتنے مزے کی بھیک ترے پاک در کی ہے

حضرت مولانا موصوف مدظلہ العالی نے اس نعمت جلیلہ کو معروف صوفی اسکا لرنیرہ حضور محدث اعظم ہند شیخ طریقت حضرت علامہ الحاج الشاہ سید محمد جیلانی میاں صاحب قبلہ کچھو چھو وساطت سے بڑی منت کے بعد حاصل کیا ہے۔

حضور شیخ طریقت علامہ جیلانی میاں صاحب قبلہ کا تعلق عظیم روحانی خانوادہ اشرفیہ کچھو چھو شریف سے ہے جس کا کردار آثار و تبرکات صالحین کے حصول و حفاظت کے حوالے سے ہمیشہ مثبت و مثالی رہا ہے خود حضرت شیخ طریقت بھی اس تعلق سے نہایت مشتاق اور جذباتی واقع ہیں چنانچہ یہ ان کی اسی روحانی ذوق و شوق کا ہی ثمرہ ہے کہ بڑے ہی مستند ذرائع سے حضور نبی رحمت ﷺ کا موٹے مبارک اپنے محبوب نظر و مشیر کار حضرت مولانا جمیل اختر اشرفی صاحب قبلہ کی خاص درخواست پر انھیں تفویض ہوا جس کی آمد مرثدہ رحمت جوہر العلوم گنجریا میں غالباً ۲۰۱۲ء میں ہوئی علاوہ ازیں غلاف کعبہ کا ایک ٹکڑا اور خاک شفا بھی آپ یہاں تک لانے میں خوش نصیب ثابت ہوئے۔

یہ آثار و تبرکات اب جامعہ اہلسنت جوہر العلوم گنجریا کی سب سے اونچی اور خوبصورت عمارت کے اندر جلوہ فگن ہیں اور ہر سال بارہ رجب الاول شریف کے موقع پر ادارہ کے

سرپرست اعلیٰ پیر طریقت رہبر راہ شریعت حضرت مولانا سید شمس اللہ جان صاحب قبلہ سجادہ نشین خانقاہ عالیہ سمرقند یہ در بھنگہ کی خصوصی قیادت میں ان کی زیارت و دیدار کے فیضان سے لوگ مستفیض و مستنیر ہوتے ہیں۔ دعا ہے کہ رب کریم ان عظیم الشان تبرکات کے وسیلے سے ہم سب کو دارین کی سعادتوں سے مالا مال فرمائے بالخصوص مخدوم محترم حضرت مولانا جمیل اختر صاحب قبلہ کو اللہ تعالیٰ اس سعی کا اجر جزیل عطا کرے۔ آمین بجاہ سید المرسلین ﷺ۔

قارئین کرام سے دست بستہ التماس ہے کہ جب اس کتاب کے مطالعہ سے فارغ ہوں تو مجھ گنہگار کو اور میرے والدین و احباب کو بھی اپنی خاص دعاؤں میں یاد رکھیں۔

سو کھے دھانوں پہ ہمارے بھی کرم ہو جائے
چھائے رحمت کی گھٹا بن کے تمہارے گیسو

طالب دعا

یکے از خلفائے سرکار تاج الشریعہ

فقیر قادری محمد احمد رضا مصباحی غفرلہ و لا بوہ

۵ صفر المظفر ۱۴۴۵ھ

23/ اگست 2023ء